

فهرست:

5	سریزه :
6	لومری فصل
6	اداره
6	د اداری تاریخچه
9	د اداری اهمیت
10	د اداری ډولونه
10	هغه منابع چي اداره یې په کار وړي دادي
10	دیوي روغي اوسالمنی اداري (Organization) نښي او ځانگړتیاوي
11	په اداره کي ځینو مهمو اصطلاحاتو تعریفونه
11	1. د مامور تعریف Definition of an Official
15	2. د آمر تعریف Definition of Staff Officer
15	3. مدیر تعریف: Manager
16	4. ماموریت اخلاق: (morality of an official)
16	5. ستراتیژی: Strategy
16	6. وظیفی (دندی) تعریف: Job
16	7. بست تعریف: Post
17	9. صلاحیت سپارلو تعریف: Delegation of Authority
17	10. اداری اسنادو تعریف (Document of management)
17	11. پیشنهاد تعریف: Offer
18	12. مکتوب تعریف: (letter)
21	دوهم فصل
21	د اداری دندی یا عناصر
21	دریم فصل
21	Planning پلان نیونه:
21	د پلان نیوني فلسفه:
21	پلان نیوني ته اړتیا:
22	د پلان نیوني تعریف:
22	د پلان نیوني موخي یا اهداف:
23	د پلان نیوني لومړیتوب (اولویت):
23	Types of planning on bases of Duration دوخت په اساس دپلان ډولونه
23	د پلان نیوني ډولونه:-
24	لومړی: اساسي پلان نیونه:-

24	دوهم: اجرأیوي پلان نیونه:-
24	دریم:- فني پلان نیونه:
24	نظریه:-SWOT
25	د پلان نیوني روش یا طریقه:-
25	اول: داخلي برسي:-
25	دوهم: خارجي برسي:-
26	گتور یا موثر پلان
26	د پلان نیوني گټي:
28	څلورم فصل
28	مشری، رهبري (Leadership)
28	د مشر او مشری اصطلاح
28	د مشری تعریف
30	رهبر خصوصیات او ځانگړنې:
30	دمشری (رهبری) شپوي یا طریقي
31	د امرانه رهبري گټي:
31	د امرانه رهبري نواقص
32	مشارکتی رهبري (دیموکراته رهبري):
32	د مشارکتی رهبري گټي:
32	دمشارکتی رهبري نواقص:
32	پلارگوني رهبري (پدراڼه رهبري):
32	دپلارگوني رهبري گټي:
33	د پلارگوني طریقي (رهبري) نواقص:
33	ازاده (خپلواکه) رهبري:
33	د خپلواکي رهبري گټي:
33	د ازادي (خپلواکي) رهبري نواقص:
35	پنځم فصل
35	استخدام (په کار گمارل) - (Staffing)
35	داستخدام منابع:
35	د اخلي استخدام گټي:
35	د داخلي استخدام زیانونه (نواقص):
36	داستخدام خارجي سرچیني:
36	د استخدام مراحل:
37	د وظایفو دلایحي جوړول:
38	د خالي بست (وظیفې) اعلانول:

38	دانتخاب پروسه:
40	دمصاحبي لپاره مهمي پوښتني:
47	شپږم فصل
47	سازماندهي: (Organizing)
47	دسازمان ورکونکي رول او اهمیت په اداره کې:
48	دسازماندهي ډولونه:
48	لومړي: رسمي سازماندهي:
48	الف _ مستقیمه سازماندهي: Direct Organization
49	ب _ وظيفوي سازماندهي يا Functional Organization:
49	دوظيفوي سازماندهي ګټي:
50	دوظيفوي سازماندهي عیبونه:-
50	دوهم _ غیر رسمي سازماندهي يا Informal Organization
50	غیر رسمي سازماندهي لاندې ځانګړنې لري:
52	اووم فصل
52	هماهنگ کول يا (همغري) Coordination
54	اتم فصل
54	کنترول (Control):
54	دکنترول اقسام:
54	الف: مخکیني کنترول (مخکي دعمل څخه کنترول)
54	ب: جریاني کنترول (په عین عمل وخت کې کنترول)
54	ج: ورسټي کنترول: (وروسته دعمل اجراڅخه کنترول)
55	نهم فصل
55	راپور لیکل
56	د راپور لیکلو ارزښت:
56	د راپور ډولونه:
56	د راپور جوړوونکي اجزاء
58	لسم فصل
58	بودیجی جوړول
58	د بودیجی بیلابیل تعریفونه
58	د بودیجی ځانګړتوبونه
59	د دولت بودیجه
59	په افغانستان کې د بودیجی د بشپړ کیدو تاریخي سیر
61	د بودیجی ډولونه:
61	د بودیجی دوران:

63	یوولسم فصل.....
63	دمنجمنت سطحی یاطبقی _ (Management Levels).....
63	دلوری کچی مدیرانو دندی.....
63	منځنی رتبه دمنځنی کچی مدیر (Middle Level Manager).....
63	دمنځنی کچی د مدیر دندی.....
64	تیب رتبه ،دلومری کچی مدیر (First level Manager).....
64	دتیپتی کچی مدیرانو دندی.....
65	دمدیرانو کچی.....
66	دولسم فصل.....
66	مفاهمه، اړیکه، ارتباط (Communication).....
66	د مفاهمی دولونه.....
67	دمفاهمی شکلونه (Forms of Communication).....
68	دمفاهمی عناصر (Elements of Communication).....
68	۱- لیردونکی (Sender):.....
68	۲- پیغام (Message).....
68	۳- چینل (Channel).....
69	۴- اخیستونکی (Receiver).....
72	د شخصیتونو کچی.....
72	دمفاهمی لپاره پینځه مهارتونه :.....
73	د پوښتنی کولو تخنیکونه.....
73	۱- معلوماتی پوښتنی :.....
73	۲- تکنیکی پوښتنی :.....

بسم الله الرحمن الرحيم

سريزه :

ديوي اداري دتوانائي او شرايطو موضوع دهغو مسائلو له جملې څخه ده چې دبشري ټولني له پيل او د اداري د علم د پيدايښت څخه تر ننه پوري دپاملرني وړ ده. او په بيلابيلو طريقو اولارو چارو هغه تر څيرني لاندې نيول شوي ده.

که دبشري ټولني تاريخ ته نظر واچول شي وبه ليدل شي چې په لومړني ابتدايي ټولنه کې چه هر څومره له ځانگړي ساده گي څخه برخمنه وه او دننی ورځي پيچلتياوي نه ئي درلودي انساني واره واحدونه په هغه زمانه کې له کورني څخه نيولي بيا دقبيلي ديو قدرتمن سړي پوري چې دلارښووني ، قدرت او دلارښووني زياته قوه ئي درلوده او دفکري جسمي ، ژبني، نظامي او نورو ډيرو ځانگړو قوو څخه برخمن وو نو دټولنيزو واحدونو دداري سر پرستي او اداره په غاړه اخيستله او نور په ټولنيز ژوندانه کې دټولني اداره او لارښوونه ئي دهغه په وجود کې ليدله . نو له هغه څخه ئي اطاعت کاوه هدايت او امر ته يي تسليميدل . اداره دپوهي، تجربې او فزيکي قوې پوري تړلي ده ځکه نو ددي لپاره چې امر وکړاي شي دخپلو چاروله عهدي څخه ووتلاي شي او ټولنيز فعاليتونه له وړاندي ټاکل شويو موخو لوري ته بوزي بايد دځانگړو مهارتونو لرونکي وي خو چې ددغه مهم کار سرته رسولو لپاره بريالي شي. دداري دعلم کارپوهانو ، دداري دپيچلو کارونو دښه پوهيدو لپاره اداره چيانو ته بيلابيلي لاري چاري ښودلي دي.

لکه څنگه چې مو وويل دهرکار دسرته رسولو لپاره يو ډول قابليت او ځانگړي لياقت ضروري دي او دهرسړي صفتونه او ځانگړني هغه دځانگړي کار لپاره چمتو او وړ گرځوي. دداري دعلم څخه دلته مقصد هغه علم دي چې انسان دنورو پواسطه دکارونو سرته رسول اسانوي.

دغه مطلب ته په پاملرنه سره چې هري اداري قدرت او توانائي دنيغ په نيغه دهغي اداري دامر دقوت او ځواک سره اړيکي لري. او چې هر څومره اداره چې له زياتو توانايو څخه برخمنه وي دپله ابيزو کارونو سازمان ورکول او سرته رسيدل په هماغه کچي سره ښه او په زړه پوري توگه سرته رسوي.

ديادوني وړ ده چې دموضوع په ترتيب کې دمختلفو معتبرو ماخذونو څخه استفاده شوي هيله ده چې دمحرتمو لوستونکو لپاره موثره واقع شي .

په درنښت

لومړۍ فصل

اداره

د ادارې تعريف: ادارې د علم نامتو پوه Luther gulick يو امريکايي عالم دي اداره يې داسې تعريف کړې ده:

اداره هغه علم او هنر دي چې يو زيات شمير خلک خپلې لارښوونې او کنترول لاندې راولي او هغوی ټول د يو گډ هدف او مقصد په لوري په ډله ايزه توگه سوق کوي. يا په بل عبارت کې اداره په لغت کې حاکميت ، تنظيم او په يوه کړي کې راوستلوته وايي او په اصطلاح کې دهغه قوې څخه عبارت دی چې د يوې هراړخيزې پاليسۍ او منظم تشکيل په پام کې نيولو او د وظيفو بڼه سرته رسولو ته اداره وايي .

اداره داسې هم تعريف شوې ده اداره يو ټولنيز نظم دي چې يو شمير وگړي د ټاکلو مقاصدو د ترلاسه کولو لپاره په هغې کې تنظيم شوي وي، ترڅو د خاصو قواعدو پر بنا يو د بل په مرسته ځان هدف ته ورسوي. او يا په بل عبارت کې اداره د وگړو يو گروپ څخه عبارت دي چې د ټاکلو اهدافو د لاس ته راوړلو لپاره په مشترک ډول کار ترسره کوي.

د ټيوهايمن له نظره د ادارې څخه مطلب په عمومي ډول د ټولوپالسيو مشخصول د عمومي موخو ټاکل او د پروگرامونو او پروژو په لاره اچول دی مونږ ټول په ادراه کې کار کوو او که اداره نه وای نو مدیریت او مدیرانو اړتيا به هم نه وای اداره د ټاکلې هدف د لاسته راوړلو لپاره د خلکو جدې ترتيبول دی بنسټونې ، پوهنتون ، وزارت ، شرکت ، دوکان او داسې نور د ادارې مثالونه دی اداره د لاندې درې خصوصياتو له امله اداره ده (۱) ځانگړی هدف (۲) خلک (۳) جدې جوړښت لمری هره اداره خپل ځانگړی هدف لری چې دا هدف عموماً د يوه هدف يا ډيرو اهدافو په توگه چې اداره يې د لاسته راوړلو کوښښ کوی دوهم هره اداره له خلکو جوړه وی دريم هره اداره د ځان لپاره جدې يا ټاکلې جوړښت جوړوی ترڅو دهغه غړی خپل کار په بڼه توگه سرته ورسوی .

د ادارې تاريخچه

انسان يو اجتماعي موجود دي او دا د انسان فطري خاصيت دي چې په ټولنه کې ژوند کوي او ټولنيز روابط ساتي. انسان په ټولنه کې يو شمير اړتياوي په انفرادي توگه تر سره کوي خو گڼ شمير نورې چارې بايد په ټولنيزه توگه ترسره کړي. کله چې انسان ونه توانيده چې يو شمير کارونه په فردي توگه اجرا کړي، نو اړ شو چې د يوې اجتماعي مؤسسې بنسټ کېږدي او د همدغې مؤسسې لخوا يې پرمخ بوځي. پدې توگه انسان لومړي اداره رامنځته کړه او د ادارې او مدیریت تاريخچه د انسانانو د

پيدايښت سره سم پيليرې. په ابتداء كې انسانان د خپلو لومړنيو اړتياؤ لکه خوراک، پوښاک، د کور او سرپنا په برابرولو کې یو د بل سره د مرستې او همکارۍ نه ناچاره وه، له دې امله چې یو بل ته د مرستې او همکارۍ د لاس غزولو ضرورت احساسېده، د کار د ویش موضوع مطرح سوه. د حضرت آدم (ع) او د هغه اولادې خلافت د مدیریت یوه ښه بیلګه ګڼل کیږي، او د انساني ژوند په تاریخ کې حتی ابتدایي ادارې ددوي په پرمختګ کې مهم رول ولوبوه، دوی ځانته رهبر غوره کړ. رهبر ټولنې ته پلان جوړ کړ، سازماندهي یې وکړه، دندې یې وویشلې، منازعات یې حل کړل، د بې لاریو مخه یې ونیوله، ابتدایي قوانین او مقررات یې وضع کړل او د هغو نظارت یې وکړ. د زراعت او صنعت جدا کیدو ادارې ته نور هم تکامل ورکړ.

انسان د اداري نظام په مرسته یو بل سره تفاهم وکړ او بالمقابل مفاهمي هم اداري نظام بشپړ کړ، انسان له همغه پیل څخه د پلان اهمیت و پیژنده او پلان یې جوړ او تطبیق کړ.

د ادارې تاریخچه لرغوني مصر، یونان، روم، آریایي ټولنې او پارسیانو پورې رسیری. په مصر کې د میلاد څخه ۴۰۰۰ کاله مخکې اوله نن څخه ۶۰۰۰ کله وړاندې د اوبو لګولو پروژې جوړې او تطبیق سوې. همدوي یو کال په ۳۶۵ ورځو باندې ویشه او خپل اداري پلان یې ورسره برابر کړ. وروسته بیا د میلاد څخه ۲۵۰۰ کاله مخکې د شمیر سستم ایجاد سو، ورپسې له میلاد څخه ۱۵۰۰ کاله مخکې حضرت موسی (ع) د خپلې واکمنۍ په حدودو کې یو ډول ابتدایي اداري تشکیل جوړ کړ چې په دغه تشکیل کې د حضرت موسی (ع) پواسطه د فرمانونو صادرو، د مراتبو د لړۍ د اصل کارول او د فلسطین خاورې ته د هجرت کولو پلان جوړول او د سازمان ورکونه او د پیاوړي مدیریت یوه بیلګه ګڼل کېدای شي. چې ددغه پیغمبر اداري نظام یو نمونه نظام وګرځېده، پارسیانو خپله امپراطوري په شلو ولایتونو ویشلې وه، د هر ولایت په رأس کې یو والي ؤ. چې د اهم یو ډول اداري نظام ؤ. په ابتدایي ټولنو کې انسانانو له وحشي ژویو څخه ځانونه په جمعي توګه ساتل، د بیګانه قبایلو په وړاندې یې جمعي دفاع کوله. او د حضرت عیسی (ع) فرمانونو کې هم پر ورورګلوی، عدالت او د خدای (ج) په یو والي ټینګار کېده. د ا پدې مانا چې هیڅ بنده نشي کولای چې په یو وخت کې ددوه اربابانو عبادت وکړي.

او د رسول الله (ص) لخوا د اسلامي حکومت جوړول په هغې کې د مالیاتو ارشاد، زکات، د بهرنیو اړیکو تنظیم، د سفیرانو استول او داسې نور په خپله د ادارې او د دغه ستر پیغمبر (ص) د پوهې او مدبرانه تدبیر ښه مثالونه دي.

په لرغوني چين کي د چينايانو له خوا د مشورتي بورډ يا څانگي جوړولو په ډول توگه د پاملرني تخصص او ترتيب اصولو رامنځته کيدل د فرمانونو صادرل او د هغوی په پلي کولو ټينگار کول د ښه مدیریت يوه بيلگه کيدای سي او د چينايانو په لرغوني اسنادو کي ليدل سوي دي او د اداري يو مثال دي خو وروسته بيا د ارسطو او افلاطون لخوا د اداري د علم تيوريکي اساسات بيان سول، روميانو هم په اداره کي ډير کار وکړ. دوي له ميلاد څخه ۲۸۴ کاله مخکي خپله امپراطوري په ۱۰۱ ولايتونو وویشل شو چي ۱۲ ناحيې او څلور څانگي يې درلودلې؛ او د روميانو د امپراطوري مشر (ديوکلسين) درې مرستيالان درلودل. درې برخي يې مرستيالانو ته سپارلي وې او يوه برخه يې خپله اداره کوله البته د ټولي امپراطورۍ د نظامي چارواکي يې په خپل لاس کي نيولي وې.

په آريايي تمدن کي د اداري ډيري ښي نموني سته، د بلخ نامتو پاچا يما يو ډير ښه اداري نظام درلوده له دې امله چي آريايان ټول مالداره وه، هر څر ځای يو مشر درلود، څو کيرديو يوه اداره درلوده، په دغه ټوله موده کي د اداري لپاره مقررات او قوانين موجود وه. زموږ لرغوني هيواد کي سوري شيرشاه (فريد خان) او بيا ميرويس نيکه مدير رهبران او اداري لارښود وه، او همدارنگه احمد شاه بابا پخپله پراخه امپراطوري کي يوه کلکه، منظمه، سالمه، اصولي اودقانون پلان اوتشکيل لرونکی اداره جوړه کړی وه خودغه رهبرزيات په جگړوکی بوخت پاتی شو او اداري ريفورم (اصلاح) ته ډيروزگارنشو له بده مرغه له هغه څخه وروسته ورو ورو دافغانستان اداري نظام له رکود بي نظامي اوفساد سره مخامخ شو يوازي اميرشيرعلي خان په خپله دويمه پلا پاچايي کي دعلامه سيدجمال الدين افغاني له خوا دسپارښت شوي اصلاحي پلان له مخي ډيرلږ د اداري په جوړولوکي گام اوچت کړ خودانگريزانودتحرکاتوله امله بريالي نشو لږ وروسته بيا اميرعبدالرحمن خان قوي مرکزي اداره درلوده خود دغه مستبداتوکرات په اداره کي داداري يوشمير عناصر او اهداف نه و صرف دغازي امان الله خان په دوره کي يوځل بيا اداري قوانينو اونظام ته په عصري ښه توجه وشوه خوسقاوي اغتشاش دغه عصري ريفورمونه (اصلاحات) ضايع کړل دا دی نن ورځ بيا موږ ته ثابته شوه چي ترڅواداره جوړه نه کړو اود اداري اصول دسالمي مشخصات احياء نشي هيڅکله به دترقي په لورقدم اوچت نشي توري اوتاريخي وياړونه وطن ته آبادي اوسوکالي نه راولي بلکي صرف ښه مدیریت او وړکدرونه اوچت ظرفيت اوبدايه بشري منابع وطن رفاه حد ته رسيدوپه مدیریت سره کيدلای شي اوبس ! دبشري ټولنی اوږد تاريخ اوزموږ دخپل مملکت حالاتو وښوده چي هوساينه خير اوفلاح آبادي اوترقي صرف داداري په جوړښت سره راتلای شي اداره يوجمعي نظام دی اودهغي اصول اهداف او عناصر وباندی بايد پوه شو دبشري منابعوظرفيت لوړول زموږ دترقي کليدي عنصر دی .

د ادارې اهمیت

د ادارې له نامه څخه څرگندېږي، چې د ژوند په هره برخه کې اداره ضروري ده، خو د لازبات پوهاوي لپاره لاندې څیزونه د ادارې اهمیت ښه څرگندوي

هر کار د یو هدف لپاره ترسره کېږي نو اداره هغه څه دي، چې سړي ته گام پر گام معلومېږي، چې اوس څومره خپل هدف ته نژدې یاست، له هغه څخه کار نه گډوډېږي او هم خپل هدف ته ژر رسیږي. دمصرف یا لگښت راتیټونه یا په لږه پیسو او پانگه ډېر کار ترسره کېږي، یا په بله وینا له سړي نه بی ځایه پیسې نه مصرفیږي.

هره شیبه د انسان د ژوند ارزښتناکه برخه ده، اداره له سړي سره مرسته کوي، چې ډېر کار په لږ وخت کې ترسره کړي او هم د وخت له ضایع کېدو څخه مخنیوی کوي.

د بیلابیلو مادي او معنوي گټو په پام کې نیولو سره د فعالیتونو بشپړول او د خپلو افرادو مشخصات او ځانگړتیاوې په پام کې نیولوسره خپلې دندې په ښه توگه پر مخ بیول او همدارنگه خپل کړه وړه په مثبت ښه پر مخ بیول او مثبت کار ته د خپلو افرادو هڅول دا ټول د ښې ادارې په نتیجه کې لاس ته راځي :

د منجمنت په رڼا کې د هر شي او هرې ستونزې لپاره ځان ته کړنلاره جوړېدای شي، خوپه عام شکل او ټولنیز ډول اداره پیژندل اړین دي او د ستونزو په حل کې باید گټه ترې واخیستل شي، نو ویلای شي چې په هرڅه کې باید ځانگړی اداري فکر ولرو لکه :

دخپل ځان اداره

دخپلې کورنۍ اداره

دخپل کلی اداره

د خپلې ټولنې اداره

دخپلو چارو او کاراوبار اداره

ډیر داسې مسایل شته دی چې د منظمې ادارې تر کنترول لاندې پکې کوم مشکل نه پیداکيږي او په ښکلی او ښه شکل پر مخ ځي د بیلگې په توگه که یوه کورنۍ ترمنظمې ادارې لاندې په مخ لاره شي بې له کومې ستونزې به دکورنۍ هرکار په ښه شکل صورت ومومي، یا په بله وینا تاسې وگورئ، چې په خپل چاپیریال او کلي کې څومره کورنۍ گورئ، چې خوشالۍ، ستونزې او هرڅه یې بیل بیل دي دا ټول د هغوی په اداره پورې تړلي دي.

د ادارې ډولونه

اداره د حقوقو او سیاسي علومو له مخې په دوه ډوله ده.

الف: عمومي اداره (عامه اداره): هغه اداره ده چې د ټول هیواد په سطحه تر بحث لاندې نیول کېږي. او یا په بل عبارت کې ځینې علماوو عامه اداره داسې هم تعریف کړې ده.

اداره په لغت کې حاکمیت، تنظیم او په یوه کړۍ کې راوستلو ته وايي او په اصطلاح کې له هغې قوې څخه عبارت ده چې د یوې هر اړخیزه پالیسي او یوه منظم تشکیل په پام کې نیولو سره د اړوندو وظایفو د ښه ترسره کولو لپاره لاره اواروی او مطلوب هدف ته د ریدو امکانات برابر وي.

ب: خصوصي اداره: هغه اداره ده چې د یوې مؤسسې، پروژې، تصدی او شرکت په سطحه تر بحث نیول کېږي. یا په بل عبارت خصوصي اداره یا غیر دولتي سازمانونه دا هغه غیر دولتي نهادونه دي چې د خپلو اهدافو د لاسته راوړلو لپاره د جامعي په مختلفو برخو کې لکه علمي، اخلاقي، اقتصادي او اجتماعي برخه کې خپل فعالیتونه په کار اچوي.

اوداقتصاد له مخې هم اداره هم په دوه ډوله ده

۱- تجارتي اداره : هغه ادارې دی چې په لمرۍ قدم کې گټه په نظر کې نیسي او په دوهم قدم کې خدمات ترسره کوي لکه : موبایل کمپنیا نی (اریبا ،افغان بیسیم ،اتصالات او روشن اوداسی نور)

۲- غیرتجارتی اداره : هغه ادارې دی چې په لمرۍ قدم کې خدمت کوي او په دوهم قدم کې خپل مصارف پوره کوي لکه صحت عامه ،ترانسپورت ریاست اوداسی نور)

هغه منابع چې اداره یې په کار وړي دادي

الف: بشري منابع: لکه پرسونل، متخصصین او خدماتي کارکونکي

ب: فزیکي منابع: لکه تعمیرات، ماشینونه، ځمکه، ددفتر اثاثیه او داسی نور.

ج: مالي منابع: لکه بودیجه او نقدي پیسې چې موږ ته په واک کې راکړل سوي دي یا هغه فندوقه چې ډونر تخصیص کړي وي.

د. غیر محسوس منابع: لکه مهارتونه، استعداد، کسبي زده کړي او تجربې.

ډیوي روغې اوسالمنې ادارې (Organization) ښې او ځانگړتیاوي

• په یوه اداره کې ټولو اداري قوانینو، مقرراتو او اصولو پیري کول.

- تشکیل باید داصل او اړتیا سر برابر وي او د اداري اصل له موخو او دندو سره یووالی ولري .
- اداره باید له جعل کاری (تقلب) ،کاغذپړانی،رشوت اخستني او ناوړه گټي اخستني نه پاکه وي .
- کار باید اهل کار خلکو ته وسپارل شي.

- په اداره کي باید هماهنگي ،دکنترول ښه سیستم او درهبري مقام څخه اطاعت موجود وي.
- اداره باید کار کوونکو په انتخاب،انتصاب،بدلون اوداسي نورو مهمو اداري اصولو پربنسټ لکه دتعادل اصل ،تخصص اصل،گټورتوب،اغیزناکتوب او انساني اړیکو په مراعت کولو سره منځته راغلي وي .

په اداره کي ځینو مهمو اصطلاحاتو تعریفونه

1. د مامور تعریف Definition of an Official:

د آمر قانوني امر هغه اجرأ کوونکي چی د مربوطه دندي د اجرأ لپاره په اداره کي رسماً توظیف سوی وي او د رسمي دندي په مقابل کی له ادارې څخه معاش واخلې. یو مامور یا قراردادي کارکوونکي چی ددولت په ماموریت کی په کار گومارل کیدل او په دې هکله د ملکي خدمتونو د کار کوونکو قانون به اوومه ماده کی د مامور د استخدام شرایط په داسي ډول دي:

اوومه ماده: د مامور د استخدام شرایط:

1. هغه شخص د ملکي خدمتونو په ادارو کي دمامور په توگه منل کيږي چي لاندې شرایط ولري.

- i. د افغانستان تابعیت ولري .
- ii. عمر يي له ۱۸ کلنی څخه لږ او له ۶۴ څخه زیات نه وي
- iii. د عامي روغتیا وزارت له واکمنو مراجعو څخه روغتیايي تصدیق ولري
- iv. د هیواد له دننه یا بهر له رسمي ښوونیزو مؤسسو څخه د بکلوریا یا د هغه څخه لوړ د فراغت سند ولري
- v. د واکمنی محکمې په قطعي او نهایی حکم د جنایت په جرم باندي نه وي

محکوم شوی

2. د لوړو زده کړو د علمي مؤسسو د علومو د اکاډمۍ، لوي څارنوالی او عدلیې وزارت د قانون جوړونې او علمي حقوقي څیړنو د چارو د انستیتیوت د علمي کادر غړي او د

پوهنې وزارت مسلکي غړي ددې مادې د (۱) فقرې (۵،۳،۲،۱) جزونو کې په درج شوو شرایطو برسیره د خپلو اړوندو تقنیني سندو تابع هم وي.

3. هغه مامورین چې د دولسم ټولګي څخه د ټیټو تحصیلاتو لرونکي وي او د ملکي خدمتونو د کارکوونکو د قانون له انفاذ د مخه په وزارتونو او دولتي ادارو کې مقرر سوي دي په هغه صورت کې چې د ملکي خدمتونو د کارکوونکو د قانون په اتمه ماده کې د درج سوو بستونو معیارونه یې بشر کړي وي د اداري اصلاحاتو د برنامې د تطبیق په ترڅ کې کولای سي د تحصیل د درجې له په پام کې نیولو پرته د ملکي خدمتونو بستونه د سیالي پر بنسټ تر لاسه کړي.

4. هغه شخص د ملکي خدمتونو په ادارو کې د قراردادي کار کوونکي په توګه استخدامیږي چې ددې مادې د (۱) فقرې په (۵،۳،۲،۱) جزء کې درج سوي شرایط ولري. د قراردادي کارکوونکو شغلونه په اړونده تقنیني سند کې تنظیميږي.

5. شخص په هغه دنده چې مستقیم امر یې له لومړي درجې خپلوانو څخه وي نه سي مقرريږي د لومړي درجې خپلوان پدې منظور له پلار، مور، اولاد، زوج، زوجه، ورور او خور څخه عبارت دي. او همدارنګه د یو مامو تادیبي مراتب له اداري مقرراتو او قواعدو څخه د تخلف په صورت کې د ملکي خدمتونو کار کوونکو قانون په دیرشمه (۳۰) ماده کې داسي صراحت لري.

(۱) مامور او قراردادي کارکوونکي د کار قانون په (۹۵ څخه تر ۱۰۱) مادو کې ددرج سوو حکمونو په پام کې نیول سره په لاندې مواردو کې لومړی په توصیې سره دوه یم ځل په اخطاري او دریم ځل تر پنځو ورځو پوري په کسر مزد او څلورم ځل ورته دندې ته په تبدیلی سره تأدیبیږي

i. په دندې باندې نه پا بندي

ii. له مراجعینو سره ناوړه چال چلند

iii. د قانوني اوامرو په اجرا او سپارل سوي دنده کې نه دقت

iv. د دندې له لایحې څخه سر غړونه

v. د دندو او قانوني اوامرو په اجرا کې تعلل او خنډ

vi. د دفتر د کار د لوازمو په ساتنه او پاکۍ (نظافت) کې پام نه نیول

vii. د کار د انضباط په پامې نه نیول

viii. له دندې څخه د تینښتې په مقصد پلمه لټول

ix. د ملکي خدمتونو د مامورینو د سلوک د ډول په مقررې کې نور ورته درج سوي دي.

او همدارنگه مامور د ملکي خدمتونو کارکوونکو قانون پنځه ويشتمې مادې د حکم سره سم په لاندې حالاتو کې مکافات ورکول کېږي:

1. هغه مامور چې د کار د نظم او انضباط او د ملکي خدمتونو د مامورينو د سلوک د ډول د مقرري حکمونه په ښه توګه په پام کې ونيسي او سپارل سوي دنده د دندو په لايحه او د کار په اړوند پلان کې له درج سوو معيارونو څخه په پورته اجراً کړی د ادارې د مالي امکاناتو (کلني بودیجې) له پام کې نيولو سره په لاندې توګه هڅول کېږي.

a. نقدي مکافات

b. ستاين ليک

c. دريمه درجه تقدير ليک

d. دويمه درجه تقدير ليک

e. لومړۍ درجه تقدير ليک

f. د نشان، مډال لقب ورکول د اړونده قانون د حکمونو مطابق

2. نقدي مکافات چې له اجزاوو او ضميمو سره يې لس ورځيني اصلي مزد لرونکي دي د اړوند آمر په وړاندیز او د وزير يا لومړي درجي اعطاء آمر يا راساً د نوموړو مقاماتو لخوا ورکول کېږي.

3. ستاينليکونه چې له اجزاوو او ضميمو سره يې د پنځلس ورځني اصلي مزد دی د اړونده آمر په وړاندیز او د وزير يا لومړۍ درجي اعطاء آمر يا راساً د نوموړو مقاماتو لخوا ورکول کېږي.

4. مامور د لاندې شرايطو د بشپړېدو په صورت کې د دريمې درجې تقدير ليک په اخيستلو بريالي کېږي.

a. ددې مادې په ۱ فقره کې ددرج سوو شرايطو برابرول

b. په کار کې نوبت او نویتوب

c. ادارې ته له اصلي دندې څخه د بهر مثبت کار سرته رسول

دريمه درجه تقدير ليک چې له اجزاء او ضمايمو سره يې د شل ورځني مزد لرونکي ده د اړوند آمر په وړاندیز او دوزير يا لومړۍ درجې اعطاء امر لخوا يا راساً د نوموړو مقاماتو لخوا ورکول کېږي.

5. مامور د لاندې شرايطو په بشپړېدو سره ددويمې درجې تقدير ليک په اخيستلو بريالي کېږي.

- a. ددې مادې په ۴ فقره کې ددرج سوو شرایطو په بشپړول
b. د جوړونکو طرحو او وړاندیزونو وړاندې کول چې اغیزناکو پایلو ته رسیدلی وي.

دویمه درجه تقدیر لیک چې له اجزاو او ضمیمو سره یې د پنځه ویشټ ورځني مزد لرونکې ده، د وزیر یا لومړۍ درجه اعطاء امر په وړاندیز او د جمهور ریس په منظوري یا راساً د جمهور ریس له خوا ورکول کېږي.
6. مامو د لاندې شرایطو په بشپړېدول سره د لومړي درجې تقدیر لیک په اخیستلو بریالی کېږي.

- a. ددې مادې په ۵ فقرې کې ددرج سوو شرایطو بشپړل
b. په کار کې د سازمان ورکولو سمون او همغږي د توان لرل
c. د کار په ساحه کې ددولت د خط مش (پالیسی) اغیزمن او دقیق تطبیقول

لومړۍ درجه تقدیر لیک چې له اجزاو او ضمیمو سره یې د یوې میاشتي اصلي مزد لرونکې ده د وزیر یا لومړي درجه اعطاء امر په وړاندیز د جمهور ریس په منظوري یا راساً د جمهور ریس له خوا ورکول کېږي.

د قراردادي کارکوونکي مکافات د ملکي خدمتونو کار کوونکو سره فرق لري. او د قراردادي کارکوونکو مکافات په شپږویشتمې ماده کې د ملکي خدمتونو کار کوونکو قانون په لاندې ډول ورڅخه یادونه شوې ده.

شپږویشتمه ماده:

1. هغه قراردادي کارکوونکي چې د کار نظم او انضباط په ښه توګه په پام کې ونیسي او ورسپارل سوې دنده، د دندو په لایحه او د کار په اړوند پلان کې له درج سوو معیارونو څخه پورته اجرأ کړي د ادارې د مالي امکاناتو (کلنۍ بودیجې) له پام نیولو سره به لاندې توګه هڅول کېږي.

a. نقدي مکافات

b. ستاینلیک

c. تقدیر لیک

2. قرار دادي کار کوونکي ته نقدي مکافات چې له اجزاو او ضمیمو سره یې لس ورځنی اصلي مزد دي او ستاینلیک چې له اجزاو او ضمیمو سره یې د پنځلس ورځني اصلي مزد لرونکي

دي د اړونده آمر په وړاندیز او د مزدوري يا لومړي درجې اعطاء آمر په منظوري يا راساً د نوموړو مقاماتو لخوا ورکول کيږي.

3. قراردادي کارکونکي د لاندې شرايطو په بشپړېدو سره د تقديرليک په اخيستلو بريالي کيږي

a. ددی مادې په ۱ فقره کې ددرج سوو شرايطو بشپړل

b. د جوړونکو طرحو او وړاندیزونو وړاندې کول

c. په دنده کې د همېرغې او سمون تأمينول

d. د هغو لارو چارو په کار اچول چې د محصولاتو او خدمتونو د تمامي سوي بېي د

تيتيدو باعث گرځي

4. قراردادي کارکونکو ته تقديرليک چې له اجزاؤ او ضميمو سره يې د شل ورځني اصلي مزد

لرونکي دي د اړونده آمر په وړاندیز او د وزير يا لومړي درجې اعطاء آمر يا راساً د نوموړو مقاماتو له خوا ورکول کيږي.

2. د آمر تعريف Definition of Staff Officer

هغه مامور دي چې د تشکيلاتي مراتبو د سلسلې له مخې د يو وظيفوي موقف په رأس کې قرار

لري او خپل لاس لاندې نور مامورين اداره او رهبري کوي.

زموږ په مروج اصطلاح کې د لاس لاندې مامورينو ته مادون ويل کيږي. خو حتمي نه ده چې

لوی آمر د خپل تشکيل ټولو مامورينو ته مستقيماً هدايت ورکړي. هغوي کنترول او ارزيابي کړي.

بالعموم د وزارتونو وزير صاحبان له دغه تعريف سره سم ددغې سلسلې د آمر په رديف کې راځي

يعني دوي دولتي مستقلو ادارو په رأس کې واقع دي يو شمير نوري ادارې لکه د احصايې اداره، د

سرې مياشتې رياست، د علومو اکاډمي او د انتخاباتو کميسون او نور سره له دې چې وزارتونه ندي

خو بيا هم مستقلي ادارې دي.

3. مدير تعريف: Manager

مدير په لغت کې ادار کونکي ته وايي او په اصطلاح کې هغه چا ته ويل کيږي چې د خپل ټيم د کړو

وړو مسئوليت ولري او ښه مدير هغه څوک دی چې د مديريت اصول د فن او علم په توگه او پر مخ

بيول يې د هنر په توگه وپيژني يعنې په مديريت کې علم او هنر دواړه لازم او ملزم دي.

4. ماموریت اخلاق: (morality of an official)

د دولت یو کارمند یا د عامی ادارې مامور باید د لازمی کلتوری سطحې د درلودوسره یو ځای د چلند او کړو وړو یو لازم مناسب معیار هم ولری په اداره کې هغه نورمونه چې له هغو څخه سرغړونه مجاز نده ادارې یا د ماموریت اخلاق بلل کیږي چې دا دوی برخې لري.

الف: کارې اخلاق

ب: شخصي اخلاق

5. ستراتیژي: Strategy

ستراتیژي یونانی کلمه ده چې د استراکوس دکلیمی څخه اخیستل شویده استراکوس د لښکرکشی معنا ورکوي او همدارنګه فوځ ته د قومندي په معنی هم استعمالیده ، د مثال په توګه د یونان پخوانی فوځ ته ، د جنګ ادارې فن ، د قومندي ورکولو فن ، د جنګ فن او د جنګ د نقشي طرحه کول د جنګ لپاره .

او همدارنګه ستراتیژي د یوې واحدې کړنلارې څخه عبارت ده د کوم پواسطه چې د یوې ادارې اساسي موخو ته رسیدل ټاکل کیږي او یا په بل عبارت ستراتیژي د تګلارو او فعالیتونو د بشپړ پلان نه عبارت ده د کوم په واسطه د یوې ادارې ټول موخو ته رسیدلای شو .

6. وظیفې (دندې) تعریف: Job

ځانګړو اهدافو ته د رسیدو لپاره یو شمیر ټاکلو فعالیتونو اجرا کول دي، مثلاً د ترانسپورت په مدیریت کې ترانسپورت تنظیمول ، پیزان چې د پیزاینر دنده ده ، معلمي د ځوانانو د روزنې په خاطر دنده په کمپیوټر کې د یوې مجلې کمپوز کول د مجلې د چاپ لپاره دنده ده چې د ترانسپورت تنظیم ، پیزاین چارې ، تدریس او ټاپینګ په پورتنیو دندو کې مربوطه فعالیتونه دي.

7. بست تعریف: Post

هغه درجه ده چې یو مامور یې د خپل لیاقت او وړتیا په صورت کې د خپلې تحصیلي سند، تجربې ، پوهې او کفایت له مخې هغه تر لاسه کوي، او همدارنګه د ملکي خدمتونو کارکوونکو قانون د دریمې مادې د پنځمې فقرې کې داسې معنی لري: بست د تشکیل یوه برخه ده چې د هغه پر بنسټ د ملکي خدمتونو کارکوونکي ورسپارل شوي دنده سرته رسوي .

8. صلاحیت تعریف: Authority

د هغه مادي او معنوي واکونو او اختیاراتو څخه عبارت ده چې حدود یې د قانون له خوا بنودل شوي وي .

9. صلاحیت سپارلو تعریف: Delegation of Authority

کله چه یو آمر خپل مرستیال یا کوم بل مادون ته واک او اختیار ولیردوي د صلاحیت سپارل بلل کيږي کله چی د اداري کارکوونکو شمیر دیوه څخه زیات شی دا اختیار انتقال عملی کیدای شی پدی معنی چی د اداري رئیس یا مدیر دخپل صلاحیت یوه برخه خپل معاون ته انتقال کړی دا اختیار انتقال چی په اداره کی یو عملی اصل دی چی معمولاً سازمانونو ته وسعت ورکوی اولاندی دری گوونی مرحلی لری .

الف : د وظیفو سپارل د رئیس لخوا لاندی مقاماتو ته .

ب : اجازه ورکول د تصمیم نیونی ، تعهداتو امضا کول او د مالی منابعو څخه استفاده کول .

ج : دمسؤولیت تعینول : د مدیرانو دمسؤولیت تعینول د رئیس لخوا د مقرراتو په چوگات کی .

په اداري روش کی چی دتصمیم نیونی اختیارات اصلاً د مرکز پوری اړه لری خپلو کارمندانو او محلاتو ته دا امتیازات ورکول په حقیقت کی داهم یو شکل دمرکزیت دی .

ځکه په هر حال دا اختیار ورکول د دولت د مرکزی مامورینو په گټه وی او علاوه پردی تقرر او انفکاک د دوی همیشه د مرکز بوری مربوط وی او دهغوی دعمل څخه څارنه او مراقبت کوی باید وویل شی چی پدی عمل سره یوازی د رئیس د صلاحیت یوه برخه انتقال کوی خو مرکزیت تغیر نه خوری .

10. اداري اسنادو تعریف (Document of management)

ټول هغه اسناد چه د دولت د رسمی ادارو لخوا ترتیب کيږي لکه د اداري رسمی مکتوبونه ، استعلامونه ، پیشنهادونه او نور...

11. پیشنهاد تعریف: Offer

له قانون سره سم لوړو مقاماتو ته د یو شمیر مسایلو مطرح کول تر څو د هغو د اجراء او تر سره کیدو اجازه تر لاسه او له حکم سره سم اجراء وشي . دپیشنهاد بیلگه په لاندی ډول ده .

نېټه	متن پشنهاد	احکام
	د کلیو د پراختیا او بیا رغونې محترم ریاست ته ! محترما! د () کلی ابتدایه مکتب چې مربوط () ولسوالۍ دی چې ۳۸۵ تنو شاگردانو او ۱۴ تنو معلمینو درلودونکی دی چې د زیات وخت څخه راپدېخوا د څکلو او بو دستونزو سره مخامخ دی امید دی چې پدې برخه کې دستونزو حل او پدې اړه باید لازم اقدامات ونيول شي . په درنښت د () ولایت د پوهنې رئیس	

12 . مکتوب تعریف: (letter

مکتوب یو مهم اداري سند دی چې د هغه په واسطه له مهمو موضوعاتو لکه (لارښوونې ، اوامر ، مقرري ، د اجراتو راپورونه ، د لارښوونو ورکول او نور...) له لورو څخه بنسټنیو او له بنسټنیو څخه لورو مقاماتو ته د وروستیو اجراتو لپاره خبر ورکوي او یا په بل عبارت کې مکتوب د کتاب څخه اخستل شوی دی، او له یوې ځانګړې پاڼې څخه عبارت دی چې دولتي او یا د هغه اداري نښان چې مکتوب ورته منسوب دی پرې تومبل شوی وي مکتوب په بیلابیلو بڼو چاپ کيږي چې ځنې ئې غټ او ځنې یې کوچني دي ، هره اداره هر کال د خپلو اړتیاو په پام کې نیولو سره مکتوبونه چاپوي د هرې ادارې مکتوب د اړوندي ادارې څخه نمایندګي کوي او د مکتوبونو د چاپولو په مهال د وارده او صادره د ګڼو د ثبتولو په هدف په هغه کې ځانګړې ځای ټاکل کيږي ، مکتوب هغه مهال رسمي بڼه غوره کوي

چه د هغه متن په آخر کی چه په مکتوب کی د ادارې لخوا د ځانگړي موخې په خاطر لیکل کیږی د واک لرونکی شخص او یا د هماغه ادارې د آمر لاسلیک وي ، ددې پرته به د رسمي سندونو په ډله کی ونه شمیرل شي، د ادارې د صادري او واردي کتاب په صادره شتون کی د مکتوب ثبتول یو حتمي امر دی او همدغه د ثبتولو چارې مکتوب ته رسمي بڼه ورکوي او له دې پرته به که څه هم مکتوب لیکل شوی وی له باطل کاغذ څخه پرته به نور څه ارزښت ونه لري ، ځینی مکتوبونه د ادارې ځانگړی تاپی لگلولو ته اړتیا لری چه د آمر پر لاسلیک سربیره په هغه کی د ادارې تاپه د هغه له حریمیت او ارزښت څخه استازیتوب کوي مکتوبونه بیلابیل ډولونه لری چه په ټولنیزه توگه دري ډوله اجرات په بر کی نیسی.

اول: هغه مکتوبونه چه اجرات نه لری یوازی د هغه ادارې د کارکوونکو د خبرتیا په هدف صادیریږی د بیلگې په توگه مقرری مکتوب او یا هغه خبرتیا چه د اداري امر د سهار په اتو بجو دفتر ته د خپلو کارکوونکو د حاضریدو په هدف صادروی چه دغه ډول مکتوبونه د ادارې د ټول پرسونل په استحضار د هغوی د اطلاع ته رسول کیږی او تر دې وروسته بیا ساتل کیږی .

دوهم: هغه مکتوبونه چه اجرات لري د بیلگې په توگه هغه مکتوب چه د نورو ادارو د لیږل شوی مکتوب په ځواب کی لیکل کیږی او یا هغه مکتوب چه له نورو مراجعو څخه دیوی چاری د ترسره کولوکیدو په هدف رسیدلی وی چه د ځواب او اجراتو اړتیا رامنځته کوي.

دریم: هغه مکتوبونه چه متحدالمال وی چه بیلابیلی مسئلې په بر کی نیسی او یا هغه مکتوبونه چه محتویات یی تر رسیدو وروسته په نقلي توگه نورو څانگو او یا ادارو ته په رسمي توگه رسول کیږي او د مکتوب د صادریدو په وخت کی باید لاندی عمده ځانگړتیاوی ولري:

۱- د هغه ورقي مستند والي او کمپیوټروالي چه په هغه باندی متن لیکل کیږی.

۲- مکتوب متن به د لوستلو وړ او روښانه وی او مورد نظر مطلب به اړانه کولای شي.

۳- مکتوب به نمبر لري.

۴- مکتوب به نیټه لري.

۵- د مکتوب لیکلو او اخیستلو مراجع به معلوم وي.

۶- دلیریونکي مرجع د مسئول شخص لاسلیک به پري وي.

۷- د لیکونو کاپي اومینوت باید حفظ شي.

۸- د لیک د تسلیمی په صورت کی د رسیداتو لاسلیک ضروری دی د اخیستونکی.

۹- مکتوب الفاظ باید ادبي ا د اداری موقف باید په نظر کی ونیول شي.

۱۰- د رسیدلو په صورت کی د هغو په هکله د ضروري چارو تر سره کول.

د مکتوب بیلگه:

د افغانستان اسلامي جمهوریت ستره محکمه

د کندهار ولایت د استیناف محکمی ریاست

د کندهار ولایت د ابتدائیه محکمی ریاست

د کندهار ولایت د مدني دیوان

۱۳۹۲/ /

_____ع

د حقوقو اداری محترم امریت ته !

ستاسو محترم امریت د _____ / / مکتوب په جواب کی لیکل کیری چی د () د () په زوی باندی د () د () د زوی ذات البینی حقوقی نسبتی دوسیه چی د قضایی حل اوفصل په هدف دغه محکمی ته رالیرل شوی وه د قضائی هیئت تر غور او خیرنی لاندی ونیول شوه او پایله کی دغه محکمی خپل / / قضایی قرار صادر چی یادی شوی پانی په (۷۸) ورقوکی د اصولی اجراتو لپاره تاسوته درولیردول شـ و .

په درنښت

د مدنی دیوان رئیس

دوهم فصل

د اداري دندې يا عناصر

دبوي اداري وظيفي د اداري د علم يوشهور امريکايي پوه ليوترکولیک Luter Gulick په ۱۹۷۳ م کال کې د اداري دندې يا عناصر په لاندې توگه بنودلي دي ۱- پلان جوړونه Planning ۲- استخدامي چاري staffing ۳- سازماندهي اودتشکيل جوړول Organizing ۴- د اوامرو ورکول Directing ۵- هماهنگ کول coordination ۶- راپور ورکول Reporting ۷- بوديجي جوړول Budgeting

اوپه ځينو کتابونو کې د اداري ځانگړي وظيفي يې په پنځو برخو ويشلي دي ۱- پلان جوړونه ۲- رهبري ۳- استخدام ۴- سازماندهي ۵- کنترول

درېم فصل

Planning پلان نيونه:

سريزه:

هر څومره چې انساني او بشري ټولنه وده او تکامل کوي د هغه تر څنگ يې ورسره عقل هم پرمختگ کوي، او په طبعي ډول پلان نيوني ته اړتيا مومي او ورسره انسان اشنا کيږي، چې د مديريت او رهبري په خدمت کې د يوې وسيلې په توگه ورڅخه په ټولنيزو سازمانونو کې کار اخلي. ننی اداري سازمانونه دومره پيچيده دي پرته له دقيقې پلان نيوني خپل ژوند په خطر کې احساسوي. پلان نيونه په خپله د راتلونکو فرصتونو او تهديدونو څخه خبرونه او د مخامخ کيدو په صورت کې ورسره د ممکنه لارو او چارودحل مهمه وسيله گڼل کيږي.

د پلان نيوني فلسفه:

پلان نيونه د مديريت د ځانگړو دندو په راس کې قرار لري او يو نوعه تعهد د عامل د خپل عمل د اجراء په خاطر گڼل کيږي چې بنسټ يې راسخ علم او تفکر تشکيلوي او د مديريت يوه نه جلا کيدونکي بخش گڼل کيږي.

پلان نيوني ته اړتيا:

فرد او سازمان پلان نيوني ته ضرورت لري تر څو د پلان نيوني په رڼا کې خپل اهداف يا موخي لاسته راوړي حتی که يو شخص يوې مهماني ته ځي او کو خريد او فروش ولري مخکې له دې چې هغه عملي اقدام وکړي بايد نوموړي عمل طرحه ريزي کړي.

نو پلان نیونه له دغه واقعیت څخه نشات کوی چې (ټول وگری یا نهادونه په متحولو چاپیریالونو کې فعالیت کوي) دا چې انسان له اینده څخه پوره مطمئن نه دي او دپته اړ دي چې اینده وضعیت په خپل ذهن کې ترسیم کړی او ممکنه تهدیدونو او خنډونو لپاره لازمي لاري چاري ولټوي.

د پلان نیوني تعريف:

علماءو پلان نیونه د مختلفو زاویو نه تعریف کړیده چې مشهور یې په لاندې ډول دي.

۱. پلان نیونه پخپله تصمیم نیونه ده د اینده په مورد چې باید کوم کارونه تر سره شي.

۲. د موخي یا هدف ټاکنه او دهغه د لاسته راوړلو لپاره د لارو چارو لټول دي

۳. د اینده مطلوبه وضعیت ترسیم او دهغه طرحه کول او هغه ته رسیدو لپاره د مختلفو لارو چارو او وسایلو جمع اوري کول.

۴. پلان نیونه عبارت د پخوانیو اجراتو څخه عبرت اخیستنه او د هغوي پر بنسټ د نویو پروژو طرحه کول په ټاکلي وخت او زمان سره.

۵. دلته غواړو چې د پلان نیوني اصلي تعریف په لاندې ډول وکړو:

مخکې له فزیکي تلاش څخه باید پوره ذهني تلاش صورت ومومي.

د پلان نیوني موخي یا اهداف:

۱- په پلان نیونه کې فعالیتونه تنظیم کيږي او په نتیجه کې د دې احتمال شته چې هدف مورد نظر تر لاسه شي.

۲- په پلان نیوني په واسطه په لگښت ، وخت ، انرژي له زیات مصرف څخه ډډه کيږي.

۳- په پلان نیونه کې د اجرا وړ په کارونو تمرکز وي او د کارونو د انحراف له مسیر څخه مخنیوی کيږي یعني له غلط مسیر څخه پکې ډډه کيږي.

۴- په پلان نیونه کې د کنټرول لپاره وسایل برابرېږي.

۵- دهماهنگی رامنځته کول .

۶- دپلان ترتببیک وروسته د راپور دچمتوکولو په خاطر دپوه معیارموجودیت .

د پلان نیونی لومړیتوب (اولویت):

که څه هم د مدیر ځانګړې دندې په خپل منځ کې سره ارتباط لري ولې بیا هم د ټولو په سر کې پلان نیونه قرار لري ځکه چې د مدیر د کار ساحه زیاته پلان نیونه تشکیلوي.

په پلان نیونه کې د ټولو فعالیتونو او تلاشونو موخې ټاکل کیږي .

پلان نیونه مدیر ته لار پرانیزي چې کوم نوعه تشکیلاتي جوړښت څه نوعه استخدام او په کومو شرطونو سره بنا وي مدیر پوهیږي چې څومره بستونه لري او څومره مسلکي، نیمه مسلکي پرسنل ورته په کار دي.

پلان نیونه مدیر ته ښايي چې څومره بودیجه د کل سازمان په نسبت او یاد هر سازمانی واحد پکار ده او بالاخره د سازمان د اړوند فعالیتونو کنترول او مراقبت څرنگه تر سره شي.

۱- اوږدمهاله پلان Long-time plan

2-منځ مهاله پلان Middle time Plan

۳- لنډمهاله پلان Short time Plan

دوخت په اساس دپلان ډولونه Types of planning on bases of Duration

داهغه پلان دی کوم چې دیوکال څخه پورته تر پنځو کالو پوری وی .

داهغه پلان دی چې دپنځوکالو څخه تر شلوکالو پوری وی چې دی ته ستراتیژیک پلان هم وایی . لکه د داؤدخان پنځه کلن پلانونه .

داهغه پلان دی کوم چې دیوی ورځی تر یوکال پوری وی اولاندی ډولونه لری .(ورځینی پلان ، میاشتنی پلان ، ربعی وارپلان ، کلنی پلان)

د پلان نیونی ډولونه:-

په مجموعي ډول پلان نیونه درې ډولونه لري عبارت دي له :

۱-اساسي یا سترتیژیکه پلان نیونه

۲- عملیاتي یا اجرایوي پلان نیونه

۳- تخصیصی پلان نیونه

لومړۍ: اساسي پلان نیونه:-

اساسي یا ستراتیژیکه پلان نیونه پخپله یوه اوږد مهاله او سازمان یافته پلان نیونه ده چې لاندې مرحلې لري.

الف: د ماموریتونو او لېرو اهدافو ټاکنه.

ب: د ماموریتونو تفکیک د لنډ مهاله موخو د کیفیت او کمیت پر بنا چې دغه عمل ته هدف گذاري هم وايي.

ج: د خط میشو او سیاستونو ټاکنه.

د: د تاکتیکي او عملیاتي برنامو طرحه او تنظیم.

دوهم: اجرایوي پلان نیونه:-

هغه پلان نیونې ته ویل کیږي چې د اساسي پلان نیوې څخه وروسته د اساسي پلان نیونې په چوکاټ کې د کار د اجرا په خاطر نیول کیږي او لاندې مرحلې لري.

الف:- د لنډ مهاله برنامو تدوین کول

ب:- د اجرایوي عملیاتو لپاره د معیارونو ټاکنه او د هغوي تر څنګ د عملیاتو د مصرف ارزیابی کول

ج:- د برنامو ارزیابی او د هغوي څخه سرغړونو په گوته کول

د:- په برنامو کې د تجدید نظر او نویو او تازه برنامو تهیه کول

درېم:- فني پلان نیونه:

کله کله د مدیریت د دندو او تخصصی برخو د څرنگوالي او ماهیت په اساس پلان ترتیبیږي دغه ډول پلان جوړونې ته تخصصی پلان جوړونه ویل کیږي دغه پلان نیونې ته د مدیر په ټولو ساحاتو کې ضرورت لیدل کیږي، تخصصی پلان نیونه د مدیر د ځانګړو دندو د ماهیت په بنسټ نیول کیږي د بیلګې په توګه:-

تولید لپاره نیونې چې ټول هر اړخیز مادي او انساني ځواک باید طرحه ریزی شي او هر اړخیز د اجرا چاري و ارزول شي او لازم وسایل ورته مهمه شي.

نظریه:- SWOT

مثبت +	Internal داخلي		منفي -
	Strength قوتونه	Weakness كمزوتياوې	
	Opportunities فرصتونه	Threats تهديدونه	
	External خارجي		

د پلان نیونې روش یا طریقه:-

نظریه ده. SWOT د پلان نیونې لپاره علماء او مختلف نوعه روشونه ارایه کړي دي چې د هغه له جملې څخه متحد ډوله روش یا د

پدې معنی چې مخکې له پلان نیونې څخه باید د اینده اجراتو د اجرا لپاره یوه برسي صورت ومومي.

او دغه برسي په دوه ډوله ده چې یوې ته یې د داخلي برسي وایي او دوهمې ته یې خارجي برسي وایي.

اول: داخلي برسي:-

داخلي برسي په دې معنی چې مدیر باید د خپل سازمان پخوانیو اجراتو ته کتنه وکړي، او د پخوانیو اجراتو قوي نقاط او ضعیف نقاط همه جانبه برسي کوي.

دوهم: خارجي برسي:-

په خارجي برسي کې مدیر باید د خپل سازمان په پرتله بهرني محیط او چاپیریال برسي کړي یعنی خپل اقتصادي، سیاسي او فرهنګي نقش په خپل چاپیریال کې د نورو سازمانونو پر وړاندې و ارزوی او پدې پوه شي چې مدیر د څومره تهدیدونو سره مخ دي، حل لارې ولټوی او لازم سهولتونه رامنځ ته کړي.

گټور يا موثر پلان

د گټور يا موثر پلان لپاره بايد لاندې نقاط په نظر کې ونيول شي.

۱- وخت: د هر کار د اجرا لپاره بايد د سازمان د اړوندو واحدونو يا اجزاو لپاره بايد وخت وټاکل شي.

۲. اړيکې: د سازمان د واحدونو او افرادو تر منځ داسې اړيکې برقرارې شي چې د خپلې ورسپارل شوې دندې په ساحه کې ښه درک او فهم ولري.

۳. تشرېک مساعي: د پلان نيونې په اړوند کارونو کې بايد همکاري موجوده وي.

۴. د مناسبې فضاء برابرول: د پلان نيونې لپاره بايد مناسبه فضاء رامنځ ته شي يعنې پدې معنی چې پلان نيونه بايد د سازمان د لوړو سطحو څخه شروع شي او سازمان يافته وي د مثال په توگه:

الف: د سازمان د هر بخش لپاره بايد يوه مطلوبه نمونه ترسيم شي

ب: گروپي فعاليتونه همغږي شي.

ج: دندې مشخصې شي.

د: د افرادو د ابتکار لپاره زمينه مساعده شي.

ه: د سازمان ټولو افرادو ته د سازمان اړوند موخې او کړنلارې انتقال او تفهيم شي لکه قوانين ورکړاي شي او پدې پوه شي.

و: اوږد مهاله پلان نيونه د لنډ مهاله پلانيوني تکميل کونکې وي.

ز: پلان نيونه بايد داسې ترتيب شي چې په هغه کې د اطلاعاتو او تغيراتو زمينه مساعده شي.

د پلان نيونې گټې:

۱- د دې امکان شته چې د درستي او دقيقې پلان نيونې په نتيجه کې هدف مورد نظر تر لاسه شي.

۲- په پلان نيونه کې د اجرايوي تصميم نيولو لپاره زمينه برابرېږي.

۳- د پلان نيونې په چوکاټ کې د راتلونکې طرحې په منظم ډول سره نيول کېږي.

۴- د کار په توليد کې زياتوالي راځي.

۵- په پلان نيونه کې له زيات مصرف څخه ډډه کېږي.

- ۶- په پلان نیونه کې ګروپي روحیه تقویه کيږي.
- ۷- پلان مونږ ډاډمن کوی چی څه باید وکړو او ولی یی ترسره کړو.
- ۸- دچارو دکامیابی لپاره دپلان له مخی قضاوت کیدای شی .
- ۹- همکارۍ رامنځته کوی اودوخت دضایع کیدو څخه مخنیوی کوی .
- ۱۰- دعامه مراجعو له خوا په فعالیتونو کی دمناسبی همکارۍ دجلبولو سبب ګرځی .
- ۱۱- د راتلونکو لپاره دپروګرام جوړولو په خاطر داصلاحاتو درامنځته کیدو سبب کيږی
- ۱۲- دعمومی خلکونوروادارو حمایه کوونکو او ډونرانو اونورو داستفادی لپاره دپلان په لیکل شوی بڼه جوړول اودکارونو تشریح .

څلورم فصل

مشرې، رهبري (Leadership)

د مشر او مشرۍ اصطلاح

د مشر او مشرۍ اصطلاح د بابلو ژبو په کلتور کې ډول، ډول په کار ورل کېږي، چې په انګلیسي ژبه کې ورته لیدر (Leader) او لیدر شپ (Leadership) وایي او په فرانسیسي ژبه کې فرمان ورکونکی او فرمان ورکونه یی بولی د فارسي ژبه په اصطلاح کې ورته بی شمیره اصطلاحات ذکر شوي دي چې ځینې په لاندې ډول دي :

رهبر او رهبري _ ریس او ریاست _ مسؤل او مسؤلیت .

چې دا ټول لقبونه هغه چاته ورکول کېږي، چې دیوې ډلې په لومړي سر کې قرار لري او یا د ډلو او ادارو د مشرۍ مسؤلیت په غاړه لري

د مشرۍ تعریف

د مشرۍ په هکله بیلا بیل تعریفونه شوي دي، چې ځینې په لاندې ډول دي .

په خلکو کې د پېښرفت او نفوذ هنر یا علم دی، چې د خلکو د خواهاستاتو په نظر کې نیولو سره خپل اهداف او غوښتنې لاسته راوړي .

د معلومو اهدافو لاسته راوړلو لپاره په اجتماع کې د خلکو په کار اچول او په هماهنگۍ سره د لاس لاندې خلکو ته رهنمائي کول .

رهبري د اسلام له نظره:

حضرت نبي کریم (ص) فرمایلي دي :

هر یو له تاسو نه شپونکی دی، او له شپونکي نه به دهغه درعیت پوښتنه کېږي، چې ټول مسلمانان په یوه یوشکل په خپل شخصي یا رسمي ژوند کې درهبر او مسؤل رول لري .

د مدیریت او رهبرۍ ترمنځ مشابهت او فرق :

که څه هم دا دواړه اصطلاح گانې (مدیریت او رهبري) یو ډېل سره ډیرې نژدې اړیکې لري خو معمولاً مدیریت د چارو د تنظیم او رهبري د وګړو د تنظیم په معنی ده.

مثلا : یو رهبر کیدای شي چې د قوت او نفوذ خاوند وي مگر د یوې ادارې سمټ درلودونکی به نه وي ،چې هغه دمذهبي یا قومي ډلې رهبر کیدای شي .

له بل پلوه په اداره کې اکثره مدیران د رهبرۍ رول لوبوي دا ځکه چې دمدير له عمده دندو څخه یوه هم رهبري ده نو په لنډ ډول ویلي شو چې هر مدیر رهبر دی خو هر رهبر مدیر کیدای نه شي

د SWOT تحلیل په یوه اداره کې یو دهغه مهمو اسبابو څخه دی چې دهغې پواسطه د یوې ادارې په اړوند پوهه ترلاسه کیږي او همدارنګه د مؤسسي لپاره دتصامیمو په نیولو با ارزښته رول لري، د دې تحلیل پواسطه یو اداره کولای شي چې خپل ځان هم ارزیابي کړي .

د قوت او ځواک نقطې S = Strength

ضعیفه او کمزوري نقطې W = Weakness

د فرصتونو،چانس نقطې O = Opportunities

T = Threats دتهدید (خطراتو) نقطې

۱- قوت (Strength):

قوت د یوې ادارې لپاره اساسي عامل دی کوم چې یوې ادارې ته پرمختګ او وده ورکوي او رقابت لپاره لاره خلاصوي : مثلا دتولید عوامل ، مسلکي پرسونل، پوهه او مهارت ، دپوهنتون باتجربه استادان او داسې نور .

۲- کمزوري (Weakness):

دا هغه عوامل یا نقطې دي چې د یوې ادارې د پرمختګ د مخنیوي باعث ګرځي دمثال په توګه ضعیفه منجمنټ ،دمسلکي پرسونل نه موجودیت .

۳- فرصتونه ،چانس (Opportunities):

دا د یوې ادارې دهغه توانيې څخه عبارت دي چې د هغې پواسطه د ادارې مطلوب اهداف په ټاکلي وخت او خاصو شرایطو کې ترلاسه کیدای شي ، دمثال په ډول : د نوي تکنالوجۍ راتګ ،دقوانینو اسانه کیدل د نړیوال تجارت ځینو ممانعتونو لیري کیدل .

۴- تهدید ،ګواښونه (Threats):

دا دهغه حالاتوڅخه عبارت دي چې د يوې ادارې په پرمختگ کې خنډونه رامنځته کوي ، د مثال په توگه : تجارتي رقابت ، د نوي قوانينو وضع کيدل .

دسوات د تحليل چوکاټ

مثبت +	Internal		منفي -
	داخلي		
	Strength	Weakness	
	قوتونه	کمزورتياوې	
	Opportunities	Threats	
	فرصتونه	تهدیدونه	
	خارجي		
	External		

رېبرخصوصيات اوځانگړنې :

بڼه هوش بايدولری ۲- بيان رساله اوبانفوزده وی ۳- فکری نبوغ او وسیع فکرخاوند وی ۴- موافقیت انگیزه طلبه وی ۵- انسان گیرایی :یعنی انسانی کرامت ته بایدپه درنښت قایل وی ۶- ظاهری اوفزیکي خصوصیاتولرونکی وی ۷- دتحصیل اوتجربې خاوند وی ۸- کاری خصوصیات باید ولری یعنی وظیفه پیژندونکی باید وی ۹- ټولنیز خصوصیات یعنی سیاسی اوتولنیز موقف ولری ۱۰- باوقاره شخصیت ۱۱- قوت ،سماعت ،بصارت اوجسمانی اعضاؤباندی درست والی ۱۲- تندرسټ والی ۱۳- صحت مندی ۱۴- دقانون څخه اگاهی

دمشری(رهبری) شیوي یا طریقي

د یو مدیر درهبری طریقي ارتباط پیداکوي دده نسبت دنظر کارکونکوته .

درهبرۍ دښي طريقې انتخاب چې دماحول په نظرکي نيولو سره وشي د اداري د اهدافو دلاسته راوړلو سبب گرځي ، خو ديو مدير دنابر ابري انگيزو په درلودلو سره د اداري موخي له ستونزو سره مخامخ کيږي او ممکنه ده دکارکونکو دخوابدۍ ،بي علاقۍ او نارضايۍ احساس وکړي .

په يوه نظره کي دمشرۍ (رهبرۍ) طريقې په څلور برخو ويشل شويدې ،چې عبارت دي له :

۱- د رهبرۍ امرانه طريقه (ديکټاتوره رهبري) .

۲- د رهبرۍ مشارکتي طريقه (ديموکراته رهبري) .

۳- د رهبرۍ پلارگوني طريقه (پدرانې رهبري) .

۴- د رهبرۍ ازاده طريقه (خپلواکه رهبري) .

د رهبرۍ امرانه طريقه (ديکټاتوره رهبري)

په دغه طريقه کي د اداري ټولي پريکړي د تشکيلاتي هرم اساس نيول کيږي چې په بشپړه توگه امرانه او اداري غوښتونکي دي ،پريکړي پکي له پورته خوانه ښکته خواته عمودي او يو طرفه وي ،رهبري په لاس لاندې وگړو کم اعتماد لري ، کارکونکي هميشه دويږي سره مخامخ وي او مدير په لوړه کچه کي جدي کنټرول موجود وي .

د امرانه رهبري گټې :

۱- پريکړه په کي ډيره ژر نيول کيږي ،ځکه چې دپريکړي نيونکي مرجع په کي يو شخص وي .

۲- دغه طريقه داداري په ټيټه کچه کي ډيره مناسبه ده ،ځکه چې په دغه کچه کي د وگړو پوهه او تجربه کمه وي او دلور مقام له ويږي نه خپله دنده په سمه توگه تر سره کوي .

۳- دغه طريقه په اضطراري حالاتوکي مناسبه او پکار ده .

۴- په امرانه طريقه کي حاکميت عام او تام درهبر په لاس کي وي .

د امرانه رهبري نواقص

۱- دکارکونکو روابط له رهبر سره خرابيږي او د دوي علاقه او دلچسپي دکار سره کميږي .

۲- کارکونکو له کاره خپلي اوږي سپکوي اوکه کار هم کوي نو مسؤليت نه مني .

۳- څرنگه چې دوی ته په تصميم نيونه کي ونډه نه ورکول کيږي ،نو د دوی د استعداد او توانايي څخه کار نه اخستل کيږي ،نو پدي اساس د انساني سرچينو د پرمختگ مخه نيول کيږي .

۴- که داطریقه دمؤقت وخت لپاره و یې ښه ده او که دوام ومومي نو منفي پایلې به ولري

مشارکتی رهبري (دیموکراته رهبري):

په دې طریقې کې رهبر په خپل کارکونکو باندې مکمل اعتماد او باور لري، درهبر او کارکونکو ترمنځ ښه او صمیمانه روابط موجود وي او مشکلات په مشوره سره حل کوي، نو په همدې اساس ټول منابع داهدافو لاسته راوړلو لپاره پکاروړل کېږي او ارتباط پکې دوه طرفه وي او په تصمیم نیونه کې د اداري ټول پرسونل برخه اخلي.

د مشارکتی رهبري ګټې:

- ۱- څرنگه چې پدې طریقې کې تصمیم نیونه په مشترکه توګه نیول کېږي نو پدې اساس کارکونکي په ډیره علاقمندی سره د نوموړي اداري داهدافو لاسته راوړلو کې ډیر زیار اوباسي.
- ۲- پدې طریقې کې دلاس لاندې کارکونکو پټ استعدادونه، قابلیت او نظریات څرګندېږي
- ۳- څرنگه چې پدې طریقې کې کارکونکي زیات تشویق کېږي، روحیات یې لوړېږي، دوظایفوسره یې علاقه زیاتېږي نو په نتیجه کې ښه انساني روابط منځته راځي.

دمشارکتی رهبري نواقص:

- ۱- څرنگه چې په دې طریقې کې مشوري زیاتي وي نو دتصمیم نیونې پروسه شاته لویږي.
- ۲- په دې طریقې کې د رهبر په پوهه او استعداد باندې دکارکونکو شک پیداکېږي.
- ۳- که دغه طریقې دوام ومومي نو په کارکونکو باندې د رهبر کنټرول ضعیفه کېږي.
- ۴- که کچیري نادرسته تصمیم ونیول شي نو رهبر او کارکونکي به یو بل ملامتوي.

پلارګوني رهبري (پدرانه رهبري):

درهبري پدې طریقې کې رهبر دلاس لاندې کسانو سره دپلار په څیر چلند کوي او د دوی مشکلاتو ته زیاته توجه کوي، رهبر او دلاس لاندې کارکونکي یو بل ته احترام کوي، مګر د رهبر او پیروانو ترمنځ آمرانه رابطه قرارلري لکه د خان او ناظر رابطه.

په دغه رابطه کې تصمیم نیونه درهبر په غاړه وي او پیروان یې به له ځنډه او امر مني درهبر او کارکونکو ترمنځ ارتباط په ترحم او ویره باندې وي.

دپلارګوني رهبري ګټې:

- دلاس لاندې کارکونکي رهبر او اداري ته صادق او وفادار وي.
- په اداره کې صمیمانه او انساني روابط موجود وي.

- دکارکونکو فعالیت ډیر ښه وي ، ځکه دویري او ترحم موازنه موجوده وي .

د پلارگوني طریقي (رهبري) نواقص :

- په هغه صورت کي چي درهبر او لاس لاندي کارکونکو ترمنځ متقابل احترام او اعتماد موجود نه وي نو دطریقه مناسبه نده .
- که په اضطراري حالاتو کي رهبر له سختي رویي نه کار واخلې نو کیداشي چي دلاس لاندي کارکونکي له مقاومت سره مخامخ شي .
- درهبر توجه پکي د اداري په نسبت خپلو شخصي مسایلوته زیاته وي .
- کیدای شي درهبر دښي او نیکي رویي څخه کار کونکي ناوړه استفاده وکړي .

ازاده (خپلواکه) رهبري:

- درهبری پدې طریقه کي رهبر دلاس لاندي کارکونکو په فعالیتونو کي مداخله نه کوي او دلاس لاندي کارکونکي درهبر دکنترول نه پرته خپل ورسپارل شوي کارونه په ازادنه ډول سرته رسوي .
- له دې طریقي نه هغه وخت استفاده اخستل کيږي چي دلاس لاندي کارکونکي تعلیم یافته ، باتجربه او مهارت لرونکي وي . او دوی کولای شي درهبر دمشوري او هدایت نه پرته خپل کارونه په ښه ډول سرته رسوي .
- چي په تعلیمي مؤسساتو کي له همدې طریقي نه کار اخستل کيږي ،مثلا :په مکتبونو کي ،پوهنتونونو کي استادان پخپله خوښه تدریس کوي دمکتب مدیر یا دپوهنتون ریس دتدریس په هکله استادانو ته هدایت نه ورکوي .

د خپلواکي رهبري گټي :

- په دې طریقه کي دلاس لاندي کارکونکي په ازاده او دوامداره توگه دخپل استعداد څخه استفاده کوي .
- کارکونکي په وظیفه باندي داطمننان لوړ احساس کوي .
- د کارکونکو دپوهي او تجاربو څخه استفاده کيږي .
- لاس لاندي کارکونکي ښه موقع لري چي په اعظمي ډول دکارونو په اجراء کي خپل استعدادونه وښايي .

د ازادي (خپلواکي) رهبري نواقص:

- په دې طریقه کي درهبر رول او قدر دلاس لاندي کارکونکو په منځ کي کمیږي .

- په دې طريقه کې د لاس کار کونکو فعاليت ضعيفه وي ، ځکه چې رهبر په اوضاع باندې مکمل کنټرول نه لري او نشي کولای چې خپل مهارت د لارښوني له ليارې لاس لاندې وگړو ته انتقال کړي .

- په دغه طريقه کې د لاس لاندې کار کونکو په فعاليتونو کې خپل سړي ښکاري کيږي .

نتيجه:

درهبرۍ د ذکر شوو څلورو طريقو په نظر کې نيولو سره کولای شو و وايو چې : درهبرۍ لپاره کومه خاصه او ځانگړې طريقه وجود نه لري ، چې رهبر هغه دخپلې ادارې د ورځنيو فعاليتونو کې پکار واچوي او يا هم د تل لپاره ورځينې کارواخلي ، بلکې د رهبرۍ طريقې د وضعيت ، شرايطو ، او افرادو له نظره توپير لري او بدلون منونکې دي .

مثلاً: ممکنه ده يو رهبر د يو نوي مقرر شوي کار کونکي په هکله چې دهغه پوهه ، مهارت او تجربه د ادارې په وړاندې په ټيټه کچه کې واقع وي نو رهبر تر يوې مودې پورې د آمرانه طريقې څخه کار واخلي ، وروسته له څه وخته چې کار کونکي لږ پرمختگ وکړي نو رهبر د پلارگونې طريقه دهغه په مقابل کې وکاروي او هغه وخت چې کار کونکي دکافي تجربې او مهارت تر لاسه کړي او خپل تعهد ادارې ته وښايي رهبر کولای شي د هغه په مقابل کې د مشارکتې طريقې څخه استفاده وکړي ، وروسته چې داموضوع ښه په اثبات ورسیده چې کار کونکو مهارت ، تجربه او پوهه په بشپړه توگه روښانه شوه ، نو کيداشي رهبر د ازادې طريقې نه کار واخلي

علاوه پردې د وظيفوي ضرورتونو په نظر کې نيولو سره ممکنه ده چې رهبر د رهبرۍ مختلطه طريقه وکاروي او يا دمختلفو خلکو په مقابل کې دمختلفو طريقو څخه استفاده وکړي ، ددې امکان هم موجود دی چې يو رهبر د هر کار کونکي د بيلابيلو دندو په مقابل کې درهبرۍ مختلفو طريقونه کار واخلي .

لويه اشتباه په دې کې ده چې هر کله يو رهبر په دوامداره توگه د رهبرۍ د يوې طريقې يا دوه طريقو څخه استفاده کوي او يادولو لاس لاندې خلکو په مقابل کې يوه طريقه په کار وړي نو بد عواقب به منځته راوړي چې د ادارې د اهدافو په ناکامۍ او روابطو په شکيدلو به پاي ته ورسېږي

بِنَحْمِ فَصْل

استخدام (پہ کار گمارل) - (Staffing)

داداري په تشكيل او جوړښت كې دتشو بستونو ډكولو لپاره دلايقه وگړو راجلبول،نيول تبديولو او رتبې وركولو پروسې ته استخدام وايي يا په بل عبارت استخدام داداري په تشكيلاتي جوړښت كې دورتيا او لياقت پر اساس دتشو بستونو ډكولو ته ويل كيږي .

داستخدام منابع :

دمناسبو اولایقه کارکوونکو دموندلو لیاره دوه ډوله سرچینې (منابع) وجود لري .

الف : داخلی سرچینی

ب : خارجی سرچینی

داستخدام داخلی سرچینی :

پدی حالت کی ادارہ دضرورت ور خالی بستونه په خپلو موجودو کار کوونکو باندي په لاندي ډول ښکوی .

- ديو شعبي څخه بلي شعبي ته دکارکونکو بدلول : پدي ډول چې اداره دخپل کارکونکي تحصيل ،کاري تجربه او مهارتونه په نظرکې نيسي اوبيا هغه مناسب بست ته تبدیلي .
- دموجوده بست څخه خالي لوړ يا خالي ټيټ بست ته تبدیلول : هغه کارکونکي چې دخپل بست څخه زيات استعداد او وړتيا ولري نو خالي لوړ بست ته ترفيع کوي او هغه چې لازمه وړتيا ونه لري نو موجوده خالی ټيټ بست ته تنزیل ورکول کيږي .

د اخلي استخدام گټې :

1. دکارکوونکو درضايت او تشويق سبب گرځي.
2. کارکوونکی داداري او شرکت په پالیسی او کلتور باندې بڼه پوهیږي .
3. مدیر ته دکارکوونکی اخلاق او لیاقت دمخکې څخه معلوم وي .
4. دوخت دضایع کیدو مخنیوي پکې کیږي .
5. د استخدام په پروسه باندې کم مصرف راځي.

د داخلی استخدام زیانونه (نواقص) :

1. داخلي استخدام داداري ٽول بشري ضرورتونه نشي پوره کولي، ځکه د ده په ترفيع سره دده بست (ځای) خالی پاتېږي .

2. بعضي اوقات دابول استخدام دکارکونکو دنارضاىي سبب گرځي ،يعني بعضي کارکونکي اداري ته دښک په سترگه گوري او وايي چې دواسطي څخه کار اخستل شوي دي .
3. اداري ته دنوي افکارو او تجاربو مخنيوي کوي ،ځکه چې نور کارکونکي اداري ته دځان سره نوي افکار ،مهارتونه او تجربې راوړي .

داستخدام خارجي سرچيني :

کله چې اداره د داخلي سرچينو څخه دخالي بست يا ځاي د ډکولو لپاره مناسب او ور شخص پيداکړي نو بيا داستخدام دخارجي سرچينو څخه استفاده کوي ، نو ددي لپاره مدير دداري ياشرکت نه بيرون شخص پيداکوي چې مخکي يې په نوموړي اداره کي کار نه وي کړی .

دخارجي استخدام لپاره دلاندي مراجعو څخه استفاده کيږي .

- د راډيو ،تلويزيون ، اخبارونو مجلو او داسي نورو څخه .
- د انټرنېټ څخه .
- د پوهنتونونو او مسلکي ليسو څخه استفاده کول .
- دکارموندلو عمومي ادارو څخه .
- دنورو ادارو ياسازمانونو دانساني سرچينو دبوردونو څخه .
- دملکي خدمتونودتعيناتو دبور د څخه .

د استخدام مراحل :

داستخدام مراحل په لاندی ډول دی .

د ضرورتو تحليل او ارزيايي (ددندو تحليل او تجزيه)

پدی مرحله کښی دداری موجود اواینده ضرورتونه په گوته کيږی او دضرورتو په اساس استخدام صورت مومی .

دا هغه پړاودی چی دانسان سرچینه دمتخصصونو په مرسته دیو ځای دماهیت دروښانه کولو لپاره سرته رسيږی او دکار کوونکو ټاکنی لپاره معلوماتو دراتولو ، ویشلو اوکار د کولو په خاطر پکاره وړل کيږی .

ددی لپاره بیلا بیلې لاری شته چې بی شمیره پایلی منځته راوړی چې ځینی په لاندی ډول دی

- راپورونه .
- دچارو دمسولينو سره خبری .
- پوښتنلیک .
- انټرويو .
- ویدیو کیمره .

د وظایفو دلایحي جوړول :

و وظایفو دلایحي تعریف : د وظایفو لایحه هغه لیکل شوي سند دی چې په یوه اداره کې دیو پوست د موجودیت دلیل تشریح کوي ، یا په بل عبارت :

دوظایفو لایحه یو رسمي سند دی چې په هغې کې دکارکوونکي دکار مهم هدفونه مسؤلیتونه ، صلاحیتونه او اړیکي پکې تشریح شوي وي .

وظایفو لایحه لاندې ټکي روښانه کوي .

1. کارکوونکي باید غوښتل شوي توانايي ولري ، چې عبارت ده تعلیم او تجربې څخه .
2. کارکوونکي بایدوظیفوي شاخصونه Indicator (فعالیتونه او رپورټ ورکول) وپیژني ترڅو وظیفه په ښه ډول اجراء کړي .
3. کار کوونکو ته ددندو اومسؤلیتونو په اړه معلومات ورکول .
4. کولاي شو دکارکوونکو کړنې دوظیفوي لایحي په اساس و ارزو .
5. دوظیفوي لایحي په اساس دمعاشاتو یوښه سیستم منځته راوړلي شو .

د وظایفو دلایحي جوړولو طریقه :

- دمقدمي موجودیت :
- (دبست نوم ،داداري نوم ،موقعیت،دبست تعداد ،دبست نمبر اوداسي نور)
- داداري د دندې پیژندنه .
- مسؤلیتونه اوصلاحیتونه .
- شرایط(تحصیل ،کاري تجارب او مسلکي مهارتونه)

دخالي بست (وظيفي) اعلانول :

کله چې دخالي بست لپاره دوظایفولایحه ترتیب شي نو بیا دپام وړ خالي بست اعلان ته سپارل کيږي ،دخالي بست داعلان مؤثري لاري په لاندي ډول دي .

1. اعلان باید په پوهنتونونو اومسلکي لیسو داغلاناتو په لوحو کې نصب شي .
2. خالي بست بایددرادیو،تلویزیون ،ورځپاڼي او انټرنیټ له لاري اعلان شي .
3. دکاريایي مرکزونوته دداري د وظيفي داغلان په هکله معلومات ورکړل شي .
4. دملکي خدمتونو تعیناتو بورډ څخه بایدداغلان ته وسپارل شي.

دانتخاب پروسه :

د ټاکلو پروسه دکاندیدانو په تحصیل ، تجربه او دکار په توانايي باندي دقناعت کولو څخه عبارت ده . دکارکونکو دانتخاب پروسه دیوي اداري څخه بلي اداري ته فرق کوي ،خو بیا هم ددي پروسې هدف دادی چې مناسب شخص دمناسبي وظيفي لپاره وټاکل شي .

دانتخاب په پروسه کي لاندي برخي شاملې دي .

- دغوښتن لیکونو ارزیابي کول او شارټ لسټ کول (Short-list)
- امتحان (Testing)
- مصاحبه (Interview)

1- دانتخاب له مخي دور اشخاصو غوره کول (shortlist)

د شارټ لسټ څخه هدف دهغو وړاندیز پانولیري کول دي چې دداري دپرتیا وړ معیارونه ونلري ،خو په شارټ لسټ کي باید دکوم تبعیض څخه کار ونه اخیستل شي او په شارټ لسټ کولو کي لاندي نقطې باید په نظر کي ونیول شي .

- تحصیلات :
- کاري تجربه :
- ژبني مهارتونه :
- د وظيفي ارتقاء او پرمختګ :
- ثبات او استقامت (په وظيفه کي ټینگښت):

- کمپیوتر سره بلدتیا :

دمثال په ډول : دشارټ لست کولو لپاره دفورمي جوړول

شماره	نوم	تحصيلات	کاري تجربه	ژبني مهارت	کمپیوتر	مجموعه
1	احمدجاويد	7	8	6	9	30
2	خاطره	6	7	9	9	31
3	محمد ايوب	9	8	8	8	33

2- امتحان (Testing):

د کاندیدانو څخه امتحان اخستلو هدف د هغوی د استعداد، تجربې او دکاردتوانايي د معلومولو څخه عبارت دی ،دامتحان لپاره وخت ټاکل فرق لري او نظر په خصوصیت دکار ټاکل کيږي او امتحان لاندې ډولونه لري :

- تحریري امتحان :

- تقریري (شفاهي) امتحان :

- عملي امتحان :

- ذهني (عقلي) امتحان :

خو په دولتي ادارو کي چې کوم امتحان اخستل کيږي په هغي کي څلور سوالونه تحریري او شپږسوالونه شفاهي وي .

3- مصاحبه (Interview):

دنظرياتو او افکارو تبادلې ته مصاحبه وايي ،يا مصاحبه دانتخاب يو ډول دی چې داستخدام کيدونکو اشخاصو څخه دمستقيم سوالونو (سوال اوځواب) په اساس د تعیناتو دپورډ يا د ټاکلي کميټي لخوا ترسره کيږي .

دمصاحبي ډولونه :

- منظمه مصاحبه: دا هغه مصاحبه ده چې سوالونه پکې مخکې دمخکې نه جوړ شوي وي (سوالونه په پاکټ کې بند وي) او دا مصاحبه زیاتره لوړ پوړي بستونو اشخاصو لپاره وي.
 - غیر منظمه مصاحبه: دا هغه مصاحبه ده چې سوالونه پکې بند نه وي بلکې په هماغه وخت کې جوړوي او مطرح کيږي چې دا شان مصاحبه زیاتره د ټیټ رتبه بستونو لپاره وي.
 - مخلوطه (مکس) مصاحبه: دا هغه مصاحبه ده چې وایه قسمه سوالونه پکې مطرح کيږي
- خود ژوندالیزم د نگاه نه مصاحبه په دوه ډوله ده

1. ازاده مصاحبه (Free Interview): هغه مصاحبه ده چې یو ژورنالست یې دمخلفو موضوع گانو په اړه مطرح کوي.
 2. محدوده مصاحبه (Bond Interview): هغه مصاحبه ده چې دیو مشخص موضوع په هکله مطرح کيږي.
- دمصاحبي پلان: مصاحبه باید په یو منظم ساختمان کې کې ونیول شي او د سوالونو څخه یو څه د وظیفې مربوط او نور عمومي وي، څرنگه چې مصاحبه ساختمان پورې اړه لري نو ټول موضوعات باید دمخکې نه آماده شوي وي.

دمصاحبي لپاره مهمې پوښتنې:

هغه پوښتنې چې دظرفیتونو دڅیړنې، شخصیت او دنوماندانو دتحرك دپاره تری استفاده کيږي ځینې یې په لاندې ډول دي.

1. خپل ځان په لنډ ډول رامنځته کړی؟
2. پنځه کاله وروسته غواړی کوم ځای ته ورسیرئ؟
3. څه مقدار معاش غواړئ؟
4. ستاسو لوی ضعف څه شی دی؟
5. څرنگه کولای شئ کاري فشار کنټرول کړئ؟
6. ولې زموږ په داره کې ددې بست سره دلچسپي لری؟
7. ولې مو پخوانی دنده ترک کړیده؟
8. ستاسو پلان به د ادارې د پرمختگ لپاره په راتلونکو پنځو کلونو کې څه وي؟

9. ستاسو ترټولونه لویه لاسته راوړنه او موفقیت څه دی ؟

10. د دمصاحبې دپاره موڅرنگه تیارې نیولې دی ؟

خو په عمومي توګه باید په مصاحبه کې لاندې موضوعات په دقیقه توګه ارزیاې شي (وېبښل شي)

سلوک ،برخورد یا طرزتفکر (Behaviour):

دهرکار داجراء لپاره انسان یوخاص برخورد لري او دغه برخورد په مختلفو طریقو سره اجراء کیدای شي باید مصاحبې په دوران کې دیوشخص برخورد دمطالعي لاندې ونيول شي .

دمشری مهارتونه :

که تاسو یو مشر یا لارښود شوي نو له کومو مهارتونو نه به استفاده کوي ؟

کارکوونکو سره به اړیکې څه ډول تنظیموی؟

کارکوونکي څه ډول رهنمایي کوی ،دهغوی نظارت اوکنټرول څه ډول کوی؟

او دمشرې یوه داسې طریقه چې دستونزې دحلولو لپاره ورځیني کار اخیستي وي کومه ده .

د تحصیلاتو په هکله :

لوري زده کړې مو ترکومه ځایه کړيدي او ایاسند یې په لاس کې لری؟

ایا که موقع درته په لاس درشي نو زده کړې به پرمخ یوسی ؟

او په دي لنډ وخت کې مو کوم روزنیز پروګرامونه اوکورسونه کړي دي ؟

خپل کاري ظرفیت موڅه ډول زیات کړی او اوس کوم تحصیلي اهداف تعقیبوي ؟

تجارب او مسؤلیتونه :

دپخوانی او اوسنی وظیفې د ښې خاطري په هکله تري وېښتی او که کومه اشتباه مو کړي وي دهغي

څخه مو څه زده کړې؟

کمپیوټر ،انټرنیټ ،عصري وسایل اوداسي نورشیانو کې څومره تجربه لری ؟

ددغه شان بست لپاره یوکاندیدڅومره تجربه ولري اوکومي تجربې تاسو لوري درجي ته رسولي یاست

،او دخپلو تیرو تجاربو څخه مو څه زده کړی .

په نفس (خان) باور لرل او خان لیدنه :

ماضي مو تشریح کړی او په لنډ ډول خان راوپيژنی ؟

د فشار او بدلون سره څه ډول چلند کوی ؟

د کوم عمل نه بد وړی ؟

تر ټولو ضعیفه نقطه مو څه ده ؟

دنومانانو هڅول :

ستاسو د ټولو نه لوی مسلکي ستونزه څه ده ؟

د دې دواړو څخه کوم یو ته ترجیع ورکوی (لوړ معاش او که کاري رضایت) ؟

ولي مودغه رشته چې تاسي پکي تحصیل کړیدی انتخاب کړي ؟

دنومانانو څخه سختي (ستونزمني) پوښتني :

1. ولي مو خپله دنده ترک کړیده ؟

2. ولي مو تراوسه پوري بله دنده نده اخیستي ؟

3. ایا کله مو په زړه پوري امر درلودلی ؟

4. دنیوکي لرونکو وگړو سره څه ډول چلند کوی ؟

5. څه شی ستاسو د غصي او غضب باعث گرځي ؟

نوبت : دنومانانو پوښتنوته دقیقاً توجه وکړی ځکه هغوی تاسوته مهم معلومات درکوي .

د مرکي په بهیر کې دنومانان منفی ټکي (نقطي) :

1. د پوښتنو نه مطرح کول .

2. د پخواني امر بد ویل .

3. دنیوکو (انتقاد) نه منل .

4. د ظاهري بني نه لرل (بڼه لباس او جسماني جوړښت)

5. خان دیرپوه گڼل .

6. دسترگو داریکو نه ټینگول له مرکه کوونکو سره .

7. په خپل ځان او ځواب اعتماد نه لرل .

8. دحدنه زیات په معاش تاکید کول .

وروسته دمصاحبې څخه تاسې باید تصمیم ونیسی او ځان پوه کړی چې کوم نوماند دا اعلان شوي دندې دپاره مناسب تاسو غوره کړ ،دمهمو اوکلیدي پوستونو دپاره مطلوبونوماندانو سره دوهم ځل مرکه وکړی (یعنې درې کاندیدانوسره) وروسته ددې چې شخص مومنتخب کړو نو رسماً هغې ته خبر ورکړی .

دقرار داد څخه تر مخه باید نوماند ته د دغه مواردو په هکله بشپړ معلومات ورکړل شي .

1. دورکړي مبلغ (اندازه)

2. د دندې په اړوند ځانگړي شرایط .

3. دکار دپیل نیټه .

4. درسمې سفرونو شرایط.

بشري منابعو مدیریت باید په لمړې قدم کې سلوک او چلند ته ځانگړي پاملرنه وکړي ځکه یونیمگړی اومنفې چلند ټوله پوهه ،زده کړه او تجربې کم رنگه کوي او داغیزو لاندې یې نیسي ،په یاد ولری چې هغه نوماند چې نه دی ټاکل شوي هغوی سره احترامانه چلند وکړی او هیرنه کړی که نن هغې ددې بست شرایط ندې پوره کړي کیدای شي په راتلونکي کې ورتیاپیداکړي .

دنوي کارکوونکي دمعرفت پروگرام :

دنوي دندې لومړۍ ورځې ډیرې مهمې دي ځکه نوی کارکوونکی یو ځانگړی برداشت د ادارې څخه پیداکوي یعنې په عمومي ډول دکاري فضاء ،مسلكي والی دکارکوونکو ترمنځ اړیکې او رهبر دتگلاري څخه څرنگه برداشت کوي او څه ډول فکر ورته پیداکيږي .

دیو نوي دندې دښه پیل لپاره باید ټول ضرورتونه برابر کړل شي د دوامداره او گټور اجراءتو لپاره د دندې په لمړیو کې یوه آزمایشي دوره ډیره ضروري ده ،چې پدې لحاظ آزمایشي دوره دبشري منابعو په مدیریت کې یوه ډیره ارزښتناکه جنبه لري .

دآزمایشي دورې لپاره باید لاندې ټکي په نظرکې ونیول شي .

۱- نوی کارکوونکی دخپلي دندې سره اشنا کړې او دهغه کاري محیط، صلاحیتونه او مسؤلیتونه ورته روښانه کړی .

۲- د هغه دکارځاي او نوري مربوطه اداري ورته څرگندي کړي .

۳- ښه راغلاست ورته و ویاست ،تشویق يې کړې او دا احساس ورته ورکړي چې ډیر ژر ځان د اداري غړي وشمیري .

یونوي کارکوونکي ته دکار شروع څخه مخکې باید لاندې معلومات ورکړل شي .

* دنوي کار کوونکي دکار ځاي او وسایل:

دنوي کارکوونکي دپاره ټول مواد او ضرورت وړ شيان دهغه دکار په ځاي کې برابر کړی. مثلاً:

- دکار میز،مناسبه چوکۍ او تیلیفون .

- کمپیوټر،پرینټر او دانټرنیټ اړیکې .

- د دروازي ترشا دلوحې لگول .

- نور دفتري وسایل لکه قلم او کاغذ.

* د اداري دراز ساتل:

ستاسي په اداره کې څرنگه د اداري راز ساتل شويدي ؟

کومه لارښونه یا طرز العمل شته چې نوي کارکوونکي ته توضیح شي او که چیرته کوم کارکوونکی

د اداري راز افشاء کړې نوایا هغې لپاره کوم دتنبهي قواعد شته ؟

* دخانگو اکمالات ،اسانتیاوي او دتعمیرونو جوړښت:

مهم یا مناسب تعمیر او اسانتیاوي نوي کارکوونکي ته ور وښايي ،هغه سره دتعمیر په خوا اوشا کې

وگرځی او مهمي اسانتیاوي ورته برابري کړی ،مثلاً عمومي انگر ،دموتیرم ځاي دنوموړي

ډیپارټمنټ،فوتوکاپي ماشین ،مدیرانو کوټه ،کانتین،داعلاناتو تخته او د ډوډۍ خوړلو کوټه.

* صحت او خوندي توب:

ایا نوي کارکوونکي ته مو دصحت په اړه معلومات ورکړي ؟

- دځوندي توب او امن د اوسيدني په هکله بنسټيزي زده کړې .
- د ضرورت په وخت کې د لمرنيو مرستو مسؤل او د لمرنيو مرستو صندوق څه بايد وکړي؟
- د اور لگيدو په وخت کې د خارجيدو دروازه .

* امنيت:

دامنيت په اړوند ټول مسایل اماده کړې ؟

- د دفتر او د دفتر د حويلې تړل او خلاصول .
- نوي کارکوونکي ته امنتي کار (دارتيا په وخت کې)
- د معلوماتي تکنالوژۍ او امنيتي پاليسيو په هکله معلومات .

* دکار او رخصتۍ وختونه ، د مريضۍ رخصتي گاني:

خپل ځان په دې مطمئن کول چې ټول مقررات دکاري ساعتونو او رخصتيو په اړه واضح او روښانه دي

- رسمي وختونه (دناسوب والي او ناوخته راتلو په هکله عکس العمل)
- دوخت اړوند د فورمي تکميلول .
- درخصتۍ او مريضۍ دوسيه .
- درخصتۍ دورځومقررات .

* معاشونه او دلاس مزد:

اطمننان حاصل کړۍ ترڅو نوکارکونکي ته د معاش په اړوند ټول شرايط په بشپړه توگه روښانه وي؟

- د معاش اندازه او مقدار .
- د تادياتو پروسيجر .
- د معاش ورکولوځاي او موقعيت .

* د اداري آداب:

ستاسي په اداره کې د کړنو لپاره کوم غوښتل شوي معیارونه شته ایا د نوي کارکوونکي دپاره د لباس اغوستلو په رابطه کومه قاعده وجود لري، کوم چلند باید و نه شي (کله چې دباندینیو اشخاصو او مسئولینو سره په تماس کې وي).

* مفاهمه / اړیکه:

ایا دنوي کارکوونکي د اړیکو او ونډو د پیروی لپاره مو کوم روښانه لارښود تیار کړی؟

- راپور ورکونه/او راپور باید چاته ورکړي؟

- د واردشو او صادرشوی مکتوبونو پیراؤ.

- دافهام او تفهیم لارښوونې .

- داسنادو او دوسي تړلو سیستم .

*زده کړي او پراختیا:

ایا دنوي کار کوونکي ته مو د زده کړې پلان شته؟

- پراختیایی پلان، د دندې په وخت کې د زده کړې (تربینگونه او ورکشاپونه) .

- دتوکو او سامان الاتو په خاطر زده کړه .

- ایا لارښود او مربی نوي کارکوونکي لپاره شته .

سازماندهي: (Organizing)

د سازماندهي تعريف او مفهوم: د سازماندهي يا (Organizing) د کلمي په هر هغه جماعت يا ټولگي خلکو کيداي شي چي دگډهدف دلاسته راوړلو لپاره هلي ځلي کوي.

د يو ټولنيز عمل دسرتو رسولو لپاره ديوه لازم او مناسب سيستم او طريقي اختيارول چي د اداري دټولو کارکوونکو لپاره په کي دصلاحيتونو او مسوليتونو پر بنا دندې او وظيفې تعين او ټاکل شوي وي عبارت د سازماندهي څخه دي.

يا په بل عبارت په يوه اداره کي د کارکوونکو ترمنځ د دندو او وظيفو تقسيم او تعين چي د مسوليت ترڅنگ دصلاحيات څخه برخمن وي او ددي ترمنځ د دندو اجرا پر مهال يوډول تنسيق وجود لري عبارت د سازماندهي څخه دي.

سازماندهي په اداري لحاظ معمولاً ديوه جماعي يا ټولنيز عمل په سرته رسولو کي رامنځته کيږي، پدي مانا چي په سازماندهي کي د همدغه ټولگي يا جماعت څخه (بين المللي، دولتي، نادرستي، خيريه او مرستندويه او يا نورو ټولگيو په شکل وجود لري) د هر شخص لپاره دهغوي دندې او مسوليتونه، واکونه او صلاحيتونه او دهغوي ترمنځ روابط او اړيکي ټاکل کيږي ترڅو ورسپارل شوي دندې په سم او اغيزمن ډول سرته ورسوي او ورڅخه بني لاسته راوړني ولري.

په لنډ ډول ويلاي شو چي سازماندهي ديوه گډ هدف لرونکي ټولگي خلکو د دندو او وظيفو، مسوليتونو، صلاحيتونو او دهغوي ترمنځ د دندو اجرا پر مهال د اړيکو او روابطو د تعين او ټاکلو څخه عبارت ده.

د سازمان ورکونکي رول او اهميت په اداره کي:

تکره او وړتنظيمونکي يا (organizer) په کاري ادارو کي هغه څوک دي چي د اداري کارکوونکو ته دندې او وظيفې د خپل ورستو او تخصص سره سم تقسيم بندي او اړتياو و سايل ورته ټاکي تر څو خپلي دندې او وظيفې په ساده ډول ورسوي او ټاکلي اهداف ور څخه لاسته راوړي.

د سازماندهي ډولونه:

سازماندهي دوه عمده ډولونه لري چې عبارت دي له:

1_ رسمي سازماندهي يا formal Organization

2_ غیر رسمي سازماندهي يا Informal Organization

لومړي: رسمي سازماندهي:

دا سازماندهي د یوې اداري ډګر نو څرنګوالي روښانه کوي او هم رابښائی چې څوک وچاته مسول دي یا په بل عبارت دا ډول سازماندهي دوظایفو جزیات څیړي ،ددندو مسولیتونه او صلاحیتونه ټاکي دهغوي دسرتو رسولو طریقي روښانه کوي او طبقه بندي کوي یې،چې دطبقه بندي او تحلیل دوظایفود یوې اداري او تجزیه وظيفو پرته داشخاصواود هغوي تر منځ داریکوپه نظرکي نیولوسره.


رسمي سازماندهي په خپل وار په څو برخو ویشل شویده چې عبارت ده له:

الف_ مستقیمه سازماندهي: Direct Organization

دا ډول سازماندهي د ډیري مودې راهیسي موجوده ده چې لښکري او فوځونه به په دي ډول سازماندي منظم کیدل، نوددي وجهي نه دي ډول سازماندهي ته عسکري سازماندهي هم وايي.

په دي ډول سازماندهي کي هر اداره چې دخپلومادونانودمشرتابه په توګه دپوره واک او صلاحیت خاوندوي چې پدي ډول سازماندهي کي واک او صلاحیت دپورته خوا څخه و ښکته خواته په فوري او مستقیم ډول حرکت او انتقال مومي .

په لاندي دیاګرام کي Direct Organization په څرګند ډول لیدلای شو




ب _ وظیفوي سازماندهي يا Functional Organization :

په دي ډول سازماندهي کي د اداري کارکوونکي د هغوي دورته مهارتونه پر بنسټ را يو ځاي کيږي او ديوه آمر دلاس لاندې سرته رسوي .

اوپا په بل عبارت وظیفوي سازماندهي په يوه اداره کي د کارکوونکو مسلکونو ،رشتو او تخصص ته په پام کي نيولو سره صورت نيسي ،په داسي ډول چي هر اداري واحد يا څانگي ته د يوه ځانگړي مسلک او رشتي په چوکاټ کي وظيف او دندې ځانگړي او ورسپارل کيږي تر څو هره څانگه يا اداري واحد خپلي دندې په ښه او اغيزمن ډول سرته ورسوي .

وظیفوي سازماندهي په کوچنيو ادارو کي اغيزمنه ثابته شويده او هم په هغه چاپيريال کي چي سازمانونو ته اجازه ورکوي تر څو ثابتې او ورته ستراتيژي گاني وکاروي

په لاندې شکل کي مونږ دوظایفوطبقه بندي او تو زیع پر بنسټ سازماندهي په يوه تجارتي موسسه کي ليدلاي شو:



دوظیفوي سازماندهي گټي :

- ◈ اداري پرسونل ته دهغوي دتخصص او مسلکونو ،توان اووړتيا سره سم دندې سپارل کيږي
- ◈ دکارکوونکو ترمنځ همکاري او هم غږي ته وده او پراختيا ورکوي .
- ◈ په دي ډول سازماندهي کي د اداري پرسونل ته لازمه روزنه او ټريننگ ورکول کيږي چي د کارکوونکو ددندو سرته رسيدوپرمهال دمهارتونو دزياتوالي لامل گرځي
- ◈ پدي ډول سازماندهي کي کارونه پراختيا مومي او په اساني سره مخ په وړاندې درومي

◊ په دې ډول سازماندهي کي اداره چي کولاي شي چي د نږدې څخه د ستونزو څخه ځان خبر او دحل لپاره يي مناسبه لاره ولتوي

دوظيفوي سازماندهي عيونه :-

- دمسلكي او اداري اشخاصو دگډي څارني په وجه دهر شخص دصلاحيت او مسؤليت عدم وضاحت.
- دمسلكي اشخاصو دنه موجوديت په صورت کي دهغوي دځاي او وظيفي اشغال اودهغي مخ په وړاندي بيول اسانه کار نه دي .

◉ دډول سازماندهي اداري ته مرکزيت بڼه ورکوي چي يواځي واک او صلاحيت ديوه ياڅومحدودومسلكي کسانوپه لاس کي وي

دوهم_غير رسمي سازماندهي يا Informal Organization

ديوه ټولگي خلکوسلوک،روش اوچلنددخارجي عواملوپه واسطه تغيرکوي او بدلون مومي،ځيني داسي ټولگي يادلي شته چي دهغوي دمينځ څخه يو سلسله اړيکي او روابط لکه فکري او عقيدوي،سياسي،مسلكي اوفني،قبيلوي،نژادي اوداسي نوري اړيکي ديودول سازماندهي بڼه غوره کوي چي ددوي ترمنځ دغه اړيکي اوروابط دغير رسمي سازماندهي په نوم ياديږي . غير رسمي سازماندهي ديوي اداري کارکونکوسره مرسته کوي ترڅوپه خپلومنځونوکي اړيکي ټينگي اويوبل حمايت اوسپورت کړي .

غير رسمي سازماندهي کيداي شي چي ديوي اداري لپاره په ضرر تمامه شي،په ادره کي ستونزي رامنځته کړي او هم په اداره کي دلازموتغير اودمنځته راتگ په صورت کي مقاومت څرگندکړي هغه کسان چي غير رسمي سازماندهي ته لاره پيداکوي ،کيداي شي دغربت احساس وکړي او دورځينوکړنو څخه بغير دنورڅه احساس ونکړي اودخپل کار څخه نا خوښه وي.

غير رسمي سازماندهي لاندي ځانگړني لري:

◊ غير رسمي سازماندهي ديوه سازمان يا اداري اړوند اشخاصو تر منځ داجتماعي او ټولنيزو اړيکوڅخه منځته راځي.

◊ دناسب استخدام په صورت کي اداري اشخاص کولاي شي چي ددي ډول سازماندهي څخه په استفاده د اداري او سازمان په گټه کارواخلي .

◊ غير رسمي سازماندهي په هغه صورت کي پياوړي کيږي چي اداري کمزورتيا يا poor

Management رامنځته شي او هم د اداري اهداف د کارکوونکو د غوښتنو او مصلحتو سره په تعارض او ټکر کې واقع شي.

هماهنگ کول يا (همغري) Coordination

هماهنگ کول هم داداري داصولو څخه يواصل دي چي دکارمندانو تر منځ په تفاهم او گډي مرستي سره کارکولو ته همغري ويل کيږي، چي دکار دساحي دستونزو پيژندل او دهغوي دهغوي دښه حل، دکار دښي فضا ايجاد د اداري دپياوړتيا او دحيثيت دلوريدو لامل گرځي .

دفايول نظريي مطابق هماهنگ هغه وخت ايجاديږي چي اول دفعاليتونو او مختلفو بخشونو ترمنځ توافق پيداشي بعدا سازمان دهدف يوالي او جهت يوالي درلودونکي وي تر څو له دي لاري څخه د اموراتو په اجراکولو کي سهولت رامنځ ته شي . اودکاميابي شرائط په کم (حداقل) مصرف تامين شي .

دوظايفو تقسيم

پوهاند محمد بشير دوديال . اداره . کال (2008) مخ 156

اودکار اوفعاليتونو تشکيل واحدونه هماهنگي دهغو ضروري لاندې گڼي

او همدارنگه هماهنگي دفعاليتونو اودسازمان مختلفو واحدونو ترمنځ يوالي او وحدت پيدا کولو (ايجاد) څخه عبارت دي پدي شرائط چي دسازمان اهداف په مؤثره توگه ثبات پيدا کړي . کله چي دوظايفو ترسره کولو لپاره دمختلفو واحدونو ترمنځ ارتباطات ضروري وي نوډيره هماهنگي پکار ده . دعملياتو هماهنگ کولو شموليت ترلازمه حده دسازمان دمديرانو دمستقيموروابطو په وجي دتابع واحدونو سره تړاولري . نوپدي اساس هرڅومره دواحدونو تعداد چي مؤثر بحث سرپرستي محدودوالي زيات وي نو دتابع واحدونو عمليات هماهنگ په شکل کار شي . دهماهنگي اهميت په اړه بايد ووايو څرنگه چي دماشين يوه برخه خپل سرکارنشي ترسره کولاي نو دهغه حرکت لپاره لازمه ده چي نوموړي يواځي په احتياط او لازم شکل ځاي پرځاي کړو او همدارنگه خپل وظيفه په دقت او منطقي ډول ترسره کړو .

دهماهنگي مناسب او منطقي ارتباطاتو ايجاد (پيداکول) دافراډي وظيفو ترمنځ چي رنگا رنگ عمليات ترسره کوي او دمسوليت اختلاط دمخ نيوي لپاره ديو سازمان داهدافو دتحقق ته ضروردي .

دهماهنگي څخه لاندې نتايج په لاس راځي :

① هدف په کم مصرف تحقق پيدا کوي .

② دابتدائي او بعدي امورو تاثيرات برسي او نتايج په نظرکي نيول کيږي .

- ◉ تجهیزات د ضروریاتو مطابق وي.
- ◉ خرڅلاو او محصول یو بل ته تناسب پیدا کوي .
- ◉ اداره یو مناسب شکل غوره کوي (نه زیات وسیع ،نه زیات محدود)
- وسایل او تجهیزات په مناسب محل او موقع کي داستفادي وړگرځي .
- د احتمالي خطراتو لپاره احتیاطي وسایل او تجهیزات په نظر کي نیول کیږي .*

کنترول (Control):

کنترول دهغه پروسې څخه عبارت دي چې تر سره شوي (انجام شوي) فعالیتونه دپلان شوي فعالیتونو سره تر غوراوې لاندې نیسي .

کنترول دمنیجرانو د مهمو وظایفو څخه دي ضمناً دهغوي دنورو وظایفو سره او یو موثر عامل د اهدافو او پلانونو دتحقق لپاره اوداداري د فعالیتونو اصلاح او دوام لپاره پکار وړکیري .کنترول داداري اهدافو دتحقق لپاره دپرمختګ بنودونکي دي . او دغه پروسه دکارلمري مرحلي څخه شروع کیري تر آخر ي مرحلي پوري حتي دخاتمي څخه وروسته ادامه پیداکوي .

دپلانيوني او کنترول مفاهم دواړه یو بل سره مطرح کیري .ځکه چې مسولین دکنترول په پروسه کي موجوده وضعي فعالیتونه دمطلوبه وضع پلانونه سره مقایسه کوي او په اساسي ضرورت وخت کي نوي پلانيوني (اصلاحي)ته اقدام کوي يعني د فاصلي په تشخیص سره د موجوده وضعي او مطلوبه وضعي یاپه بل عبارت .د اهدافو لاسته راوړلو لپاره فعالیتونه اودنواقصو (انحراف د اهدافوله جهته) رفع کولو څخه عبارت دي .دهمدي دلیل په اساس سره کنترول د مدیریت ټولو وظایفو سره ارتباط لري .مګر دهغه ارتباط دپلانيوني پروسې سره د خاص اهمیت درلودونکي دي . اداره دتعیین شوي اهدافو دلاسته راوړلو لپاره دپلانګذاري (پلانيوني) او سازماندهي څخه کار اخلي .ددي نه هم زیات داستخدام اور هبري اقدامات کیري ترڅو داداري تشکیل جوړشي .

دکنترول اقسام:

الف : مخکیني کنترول (مخکي دعمل څخه کنترول)

پدي ډول کنترول کي مخکي لږي چې یوکار تر سره شي دهغه فعالیت پیشبیني کیري . همدارنگه پدي ډول کنترول کي کولای شوچي دمحیط دتغیراتوپه پام کي لرو لوسره دراتلونکي احتمالي فعالیتونه دپرمختګ لپاره پیشبیني وکړو .

ب : جریاني کنترول (په عین عمل وخت کي کنترول)

په دغه کنترول کي دهر مرحلي عملیات په عین وخت کي تر کنترول لاندې نیول کیري . او د عملیاتوپه وخت کي دنواقصو اصلاح اود نورو نواقصو دمخني لپاره دي کار وشي

ج : ورسني کنترول : (وروسته دعمل اجرا څخه کنترول)

پدي ډول کنترول کي د فعالیتونو د اجرا څخه وروسته دهغه نتایج او همدارنگه د اهدافو څخه انحراف تر کنترول لاندې نیول کیري چې دي ډول کنترول خاص دآینده پلانيوني لپاره تري استفاده کیري

Reporting

راپور ليكل يا گزارش ورکول د مؤسسي يا مربوطه اداري د کار د جريان او اجراتو په هکله د پيرو بشپړو معلوماتو چمتو کول، برابرول او ذیصلاح اشخاصو او مراجعو ته د هغو وړاندی کول دی راپور په دی خاطر ليكل کيږي، تر څو هغوی وکولای شي د خپلي اداري يا مؤسسي د اجراتو د برياليتوب او نه برياليتوب، پرمختگ او نه پرمختگ او نورو مسائلو په هکله ښه ارزيايي و کولای شي او موجود نواقص اصلاح شي . ښه به داوی، چي راپور د نيټي، ځای ، نومونو، شميرو او مقیاسو لرونکی وی تر څو معلومات په ښه شکل سره ورکړل شي.

راپور باید د مستقيمو ليدنو او لومړي لاسي معلوماتو پر اساس وی، يعنی راپور د ارزيايي يو ډول دی، چي دغه ارزيايي باید پر واقعيت ولاړه وی.

د راپور جوړښت (د راپور دري برخي):

- 1- **عنوان** : د تر تيپوونکي دفتر نوم او نيټه يا دوره .
- 2- **يوه لنډه سريزه** : ورپسي اصلي موضوع، چي په هغي کي د کار پيشرفت، موانع، مثبت اړخونه، د ضعف ټکي او نور روښانه شي.
- 3- په اخره کي خپل پيشنهادات او يا سپارښتنی وليکئ او واضح کړئ، چي د غه پروژه څومره يا څو فيصده بريالئ دی.

په راپور کي دا مه هيروی، چي د ستونزي او عدم پيشرفت دليل ذکر کړئ. دا هم ذکر کړئ، چي راتلونکي کي به ستاسو کارونه په څه ډول پرمخ ولاړشي. کيدای شي ستاسي راپور ضميمه هم ولري مثلاً د پروژي په شکل يا ستاسو له خوا جوړ شوی پلان دا ستاسو د راپور معلومات بشپړوی راپور په لنډو او واضحو الفاظو وليکئ، کيدای شي خپل راپور کي له اصلي عنوان څخه برعلاوه نور فرعي کوچني عنوانونه هم راوړئ راپور ليكل د مانيټورينگ يا نظارت کولو يوه برخه جوړوی په دی توگه موږ پوهيږو چي نظارت مو د يوي پروژي يوه مهمه برخه ده ديوي پروژي د حرکت څرنگوالي د نظارت په واسطه معلوميدلای شي.

يوه پروژه دغه لاندی مراحل لري:

1. د ستونزو پيژندل
2. د مقصد ټاکل
3. د هدفونو ښودل
4. د منابعو پيژندل
5. د ستراتيژي غوره کول
6. تطبيق

7. نظارت

8. او د ضرورت په صورت کی یو ځل بیا طرح کول په دی توگه د راپور ورکول د تطبیق څخه وروسته یوه مهمه مرحله ده، چی د هغی له مخی تصمیم نیوونکی یو تصمیم نیولای شی نو هغه پروژه، چی نظارت ونه لری نامکمله ده.

د راپور لیکلو ارزښت:

1. راپورونه یو شمیر هغه حقایق بیانوی، چی په واقعی ارقامو ولاړ وی او عینی شواهدو باندی تکیه لری، چی دغه واقعیتونه په بله طریقه نشی ترلاسه کیدای.
2. راپورونه هغه معلومات چمتو کوی، چی د بررسی وړ وی او د پلانونو د تطبیق د ارزیابی لپاره معیار گڼل کیږی.
3. راپورونه خلک خبروی او د پېښو، پروژو، اداري وضعیت او داسی نورو څخه لوستونکی آگاه کوی، چی راپور له دی پلوه ډیر اغیزمن دی.
4. راپورونه خلک موضوع ته علاقمند کوی.

د راپور ډولونه:

1. کلنی راپور Annual report
 2. کمیتی راپور Committee report
 3. د مجلس راپور Meeting
 4. د پروژي راپور Project report
 5. میاشتنی، ربعوار او د شپږو میاشتو راپور Periodic report د راپور په لیکلو کی باید لاندی ټکی په نظر کی ونیول شی.
- ✓ ایا راپور د چا لپاره لیکل کیږی.
 - ✓ پر ته د پام وړ شخص څخه نور یی څوک لولی.
 - ✓ تر کومه حده باید رسمی او غیر رسمی وی او د راپور اساسی او غیر اساسی مقاصد کوم دی؟
 - ✓ په راپور باندی صرف تاسو خپله کار کوئ او که له نورو سره یی په هماهنگی کی جوړوئ.
 - ✓ د راپور تفصیل او لنډوالی، له نورو سره د هغه په هکله مشوره او نه مشوره مهمه ده.

د راپور جوړوونکی اجزاء: راپورونه باید خپل جوړښت کی لاندی اجزاء ولری:

1. د راپور عنوان
2. د لیکونکی نوم د هغه د کاری موقف، لقب او مسؤلیت سره (ځینی د مربوطه ارگان نوم لیکل کیږی)
3. په پیل کی دا هم لیکل کیږی، چی ایا راپور د کومو فعالیتونو په هکله دی، ځکه کیدای شی یوه اداره یا یو مسؤل شخص په بیلابیلو برخو کی کار کړی وی.
4. د راپور په دویمه برخه کی په لنډ ډول د موضوع د پس منظر یا تاریخچی په اړه لیکنه وکړی او پروژه معرفی کړی.
5. په راپور کی ډیر عمده او اساسی ټکی، چی د پروژي د فعالیت او د تقدم او وروسته والی په نظر کی نیولو سره ترتیب شوی وی ولیکی.

6. هغه بدلونونه ، چې د همدغې فعالیت له امله ، چې تاسو یې راپور لیکئ پېښ شوی دی او هغه تحولات، چې ستاسو د کار له امله راغلي برجسته کړئ. همدارنګه هغه څه هم ولیکئ، چې د پروژې له امله نه؛ بلکې په خپله واقع شوی وی، یعنی د ادارې د فعالیت یا د پروژې له کار څخه پرته تحولات او بدلونونه هم ولیکئ.

7. د راپور اصلي برخه : د کار پېشرفت د واقعیتونو پر بنسټ ولیکئ دلته د پروژې یا ستاسو د ادارې هغه اصلي اهداف او د کار جریان راځي، چې تاسو باید ولیکئ هغه اهداف، چې ټاکل شوي وو تاسو د هغو لپاره کوم کارونه کړي، د پروژې بریالیتوب څومره او د پروژې د بریالیتوب عوامل هم ذکر کړئ هغه د لامل ذکر کړئ، چې د پروژې یا ستاسې د ادارې د کارونو د خنډ سبب شوی وی او یا د پلان د ناکامۍ خطر یې رامنځته کړی وی او دا هم ولیکئ، چې په راتلونکي کې به ددې لپاره څه وکړئ.

8. سپارښتنې : کله ، چې د راپور د پای برخې ته نږدې شوی د خپل تحلیل او برداشت له مخې یو شمیر سپارښتنې او پیشنهادونه تریب کړئ او داهم ولیکئ، چې ایا کار باید همداسې دوام ومومي او که تغیر راوستل شي؟ د خپلو پیشنهادونو په هکله دلیل هم ولیکئ.

9. ضمايم: دا هغه معلومات دي، چې ستاسو راپور نور هم بشپړ وي، خصوصاً کله ، چې تاسې د موقعیت، تعداد، نېټې، د مصارفو د لیست په هکله راپور لیکلي وی نو یو شمیر جدولونه، نقشي یا د اشخاصو د نومونو د ضمیمه کولو اړتیا واقع کیږي (د راپور لپاره د اسنادو د کمپیوټري موقعیت لیکل د پانې په پای کې مه هیږوئ. ښه راپور هغه دی، چې لوستونکي سم له لوستلوسره یوې خواته ونه غورځوي؛ بلکې هغه ته ډیر لوړ ارزښت قائل شي. د راپور لوستل باید د کارونو په پرمختیا کې د مثبتو تغیراتو لامل شي نه دا چې صرف د گزارشاتو په فایل (دوسیه) کې واچول شي؛ نو باید لاندې ټکي پکې رعایت کړئ.

a. راپورونه لنډ؛ خوله مانا او معلوماتو څخه ډک ولیکئ.

b. غیر ضروري عبارتونه مه لیکئ.

c. له تکرار او پیچلتیا ډډه وکړئ.

d. راپور ته ښه نظم ورکړئ.

کولای شئ د راپور بیلابیلو برخو ته فرعي عنوانونه ورکړئ. په افغانستان کې لویه نیمګړتیا داده، چې مقامات، مسئولین یا چارواکي راپور پخپله نه لیکي، دوی یې کوم ادیب او لیکوال ته سپاری دوی فکر کوي، چې راپور باید نهایی درجه ادبي وي، حال دا چې راپور باید مربوطه مسلکي شخص او مسئول عضو یا شخصاً امر ولیکي تر اوسه پوری په افغانستان څو ځله ملت ته راپوردهی شوی ده، چې زیاتره دغه راپورونه په حقایقو ولاړ نه و او د راپور ځانګړتیا یې نه درلوده.

بودجه (Budget)

د بودجې لفظ د Budget څخه اخستل شوی دی، چې د څرمن جیبې بکس ته ویل کیږي، دغه اصطلاح د لمړي ځل لپاره په انگلستان کې وکارول شوه چې د ځینو روایتونو له مخې دغه څرمنیز کوچنی بکس باندې د دغه هیواد د اقتصاد د وزارت تاپه لگول شوې وه.

د بودیجې بیلابیل تعریفونه

بودیجه په بیلابیلو ډولونو سره تعریف شوې ده او کارپوهانو په دې اړه بیلابیل نظرونه وړاندې کړي دي. ځینو عالمانو بودیجې ته خپرونه یا پروگرام، ځینو مالي طرح او ځینو ورته یو تقنیني (قانوني) سند ویلی دي، لاندې د دغو تعریفونو څو بیلابیل ډولونه ذکر شوي دي.

- بودیجه هغه مالي پروگرام دی چې په یوه معین موده کې د ځینو فعالیتونو د ترسره کولو لپاره په پام کې نیول شوی دی.
 - بودیجه په اصل کې یوه مالي طرحه ده، په دغه طرحه کې د دولت مالي اړتیاوې او د هغه د تمویل سرچینې په بشپړه توګه او د یوه محدود وخت لپاره پېش ښیي کیږي.
 - د کار د پروګرام له نظره بودیجه په مالي ارقامو سره د یوه تن، د یوې کورنۍ، یوه سازمان او یا هم د ټولنې مالي وضعیت ښیي.
 - د هیواد ټوله بودیجه، یعنې د دولت مالي پروګرام دی چې د یوه مالي کال لپاره ټاکل کیږي او په هغه کې د عایداتو د کچې او د نورو مالي سرچینو اټکل کیږي او هم د هغو مصرفونو د ترسره کولو څرنګوالی په کې شامل دی چې د دولت دغه موخه پلي کوي.
 - بودیجه هغه تقنیني سند دی چې په هغه کې د دولت د یوه ټاکل شوي وخت (مالي کال) ټول عاید او مصرفونه اټکل شوي دي او هم د دولت د موخو د پوره کیدو لپاره د هغه سیاسي، اقتصادي، دفاعي، ټولنیز او کلتوري فعالیتونو ته وده ورکوي.
- د یادونې وړ ده چې دولتي بودجه د پارلمان له خوا تصویب کیږي.
- مالي کال:

د بودیجې ځانګړیتوبونه

- لومړی دا چې بودیجه هغه پروګرام دی، چې د موخو، محدودیتونو، مرزونو، امکاناتو او د فعالیت او کار د ډول او وخت ځانګړیتوبونه په کې نغښتي دي.
- بودیجه په یوه ټاکل شوي وخت او د لمړیز کال پر بنسټ په پام کې نیول کیږي.
- بودیجه د راتلونکي په اړه یو اټکل دی. له همدې امله د بودیجې ارقام یو تخمین دی چې د همدغه تخمین له امله په بودیجه کې زیاتول او یا هم کسر یا کمول شوني دي.
- بودیجه د دولت او یا نورو سازمانونو د عوایدو او مصرفونو اټکل کوي.

د دولت بودیجه

بودیجه له مالي سرچینو څخه د استفادې یو دولتي پلان او همدارنګه د مالي فعالیتونو یو پلان دی چې په هغه کې د یوې ټاکل شوې دورې لپاره ټول مصرفونه او عواید د پلان له مخې تنظیم شوي دي (همدارنګه بودیجه د یوه انتخاب په معنی هم ده)
بودیجه له مالي چارو څخه د رپوټ ورکولو یوه بنسټ (اساس) او هم د هیواد پارلمان ، د مالي وزارت ، کابینې او خلکو ته یو رپوټ ورکونکی دی .

په افغانستان کې د بودیجې د بشپړ کیدو تاریخي سیر

له هغه ځایه چې مالي او اداري مسایل د نورو مواردو په شان د هیوادونو د سیاسي ، ټولنیزو ، اقتصادي او طبیعي وضعیت سره نږدې تړاو لري نو له همدې امله په دغو برخو کې رامنځ ته شوي بدلونونه کولای شي په بل کې د بدلون د رامنځ ته کیدو لپاره د یوې اغیزمنې انگیزې په توګه رول ولوبوي .

په افغانستان کې د مالي سیستمونو د طرحې دجوړیدل او پلي کیدل د دولت له ډیرو لومړیو سیستمونو د جوړیدو سره سم پیل شوی دی خو داسې کوم اسناد نه شته چې وښيي د هغه مالي چارې او اړوند مالي سیستمونه د کوم دولتي سازمان تر کنترول لاندې وې ، په څه ډول یې کار کاوه او نوم یې څه وه . خو په هیواد کې ځینې تاریخي او ټولنیزې څیړنې ښيي د غزیانو په وخت کې داسې یوه اداره موجوده وه چې د دولت د مصرف او عوایدو د چارو د تنظیم مسوولیت یې په غاړه درلوده . د احمد شاه بابا په وخت کې هم د اعلي دیوان تر نامه لاندې یوه اداره چې د هیواد مالي او اداري چارې یې تر کنترول لاندې درلودې موجوده وه چې د هغه چلوونکي دیوان بیګي لقب درلوده .
په وروستیو دولتي سلسلو کې هم ددغې ادارې نوم د وکیل الرعبا ، امین الملک او مستوفي الممالک تر نامه لاندې ذکر شوي دي .

د امیر شیر علي خان د سلطنت په وخت کې هم د مالي وزیر د مستوفي الممالک په نامه یادیده . خو د امیر عبدالرحمن خان د سلطنت په وروستیو کلونو کې په مرکز کې د مالي چارو د سمون یوه منظمه اداره د مستوفي الممالک تر نامه لاندې په کار پیل وکړ او په ولایتونو او علاقه داریو کې د هغه تر امر لاندې ادارې بیا د سر دفتر داري تر نامه لاندې جوړې او په کار یې پیل وکړ چې د اړوندو سیمو مالي او د حساب چارې یې په غاړه درلودې . د هغه وخت مستقیمی مالي سرچینې د مالیاتو راټولول ول .

بالاخره په کال ۱۲۹۸ لمریز کې یعنې د هیواد د خپلواکي د ترلاسه کیدو وړاندې د امیر امان الله خان په دوران کې د دولت د مصرف او حسابي چارې د روزنامچه د دفترونو له لارې او د فورم او سیاق له اصولو سره سم مخ ته بیول کیدې .

- د سیاق اصول د اعدادو او شکلونو یوه مجموعه ده چې له دې لارې به د هر مالي کال په پای کې د دولت د حسابونو یوه خلاصه جوړیده او ددغو اصولو بنسټ د وخت د یوه کارپوه لخوا چې سیاق نومیده ایښودل شوی وه .
- مالي کال

مالي کال له لمريز هجري (هـ ش) کال سره يوځاي پيل او پاي ته رسيږي يا په بل عبارت مالي کال هغه کال دی چې د هغه په پيليدو سره حسابي معاملي شروع کيږي او دهغه له پاي ته رسيدو سره پاي ته رسيږي .

بودجوي کال :

دمالي کال څخه وروسته کال دبودجوي کال په نامه ياديږي مثال په ډول سږ کال ۱۳۸۹ هـ دمالي کال او راتلونکی ۱۳۹۰ کال د بودجوي کال په نامه ياديږي .

- **د دولت عادي مدارک :** هغه کلني مدارک چې د دولت د کال په اوږدو کې ورڅخه عايد ترلاسه کوي د عادي مدارکو په نامه ياديږي لکه ماليات ، محصولات ، کرایي او نور .
 - **عادي مصارف :** له عادي مدارکو څخه د دولت عادي مصارف په بوديجه کې سنجش او د تخصيص د ترلاسه کولو لپاره په هرو څلور مياشتو کې ورڅخه کار اخيستل کيږي . لکه د تنځاگانو ورکول ، د دفترونو د نورو مصرفونو د تامين لپاره او نور
 - **د بوديجي کميته :** هغه کميته چې دنده يې د مالي کال د بوديجي تجديد او څيړنه ده او د ماليي د وزير تر امر لاندې کار کوي چې غړي يې د اقتصاد او بهرنيو چارو وزيران او همدارنگه يو بل هغه تن چې د ولسمشر لخوا به ټاکل کيږي په کې شامل دي .
 - **ربع يا قسط:** يو کال په څلورو برخو ويشل کيږي چې هره برخه يې درې مياشتې دي او هرې درې مياشتې د يوې ربعي په نامه ياديږي چې په وار سره لومړۍ ، دوهمه ، دريمه او څلورمه ربع ده .
 - **فورمه:** هغه جدول دی چې معين عمودي او افقي ستونزونه لري او د يوې معينې موضوع حساب په کې بنودل کيږي .
 - **مقرره:** هغه قواعد دي چې د قانون له روحيې سره سم د هغه د تفسير او توضيح لپاره وضع شوي دي او بايد په عمل کې پلي کړای شي .
 - **طرز العمل:** هغه روش او لاره ده چې له مخې يې بايد ټولې چارې مخ ته يوړل شي .
- بودجه څوک جوړوي:

د کورنۍ مالي پلان د معمول په ډول د يوه مشر لخوا (پلار ، مور او يا مشر ورور) په لاس جوړيږي ځکه چې هغو ته ديوه مسوول او هوښيار شخص په سترگه کتل کيږي . له همدې امله ده چې د کورنۍ بوديجه د کور د مشر لخوا تر کنترول لاندې کيږي او د کورنۍ مشر بايد د مصرفونو او عايد تر منځ يو ډول تعادل رامنځ ته کړي ترڅو د بوديجي له کسر څخه مخنيوی وشي . د کورنۍ غړي کولای شي يوازې هغه وخت پيسې مصرف کړي چې د کورنۍ له مشر څخه يې اجازه اخيستي وي . د دولت بوديجه د کورنۍ د بوديجي يو لوی ډول دی ځکه چې له ډيرو کورنيو څخه يو حکومت جوړيږي او بوديجه يې هم په همدې شکل سره عملي کيږي . له همدې امله بوديجه د دولت يو مالي پلان دی چې غواړي هغه مصرفونه کم کړي چې اړين نه دي او همدارنگه اړتياوو ته لومړيتوبونه وټاکي .


د بودجي ډولونه:

په عمومي ډول بودجه په دوه ډوله ده

۱- عادي بودجه: له هغې بوديجې څخه ده چې د يوې ټاکل شوې مودې (يو مالي کال) لپاره ترتيب کيږي چې په هغه کې د دولت عادي مصارف او د هغه د عوايدو سرچينې شاملې دي .

۲- پرمختيايي بوديجه : هغه بوديجه ده چې په هغه کې د تمويل پروگرام(مالي تدارکات) او د پرمختيايي پروگرامونو مصارف شامل دي .


د افغانستان د دولت بودجه:



د بودجي دوران :

په هغو هيوادونو کې چې دولتي سيستم يې د درې گونو قواوو (اجرايه ، مقننه ، قضاييه) پر بنسټ ولاړ دي د بوديجې د جوړولو پروسه (د بوديجې سایکل) له څلورو پړاوونو څخه په لاندې ډول جوړيږي

- لومړی پړاو د بوديجه جوړول ، تنظيم او غوښتنه
- دوهمه پړاو د بوديجې تصويب
- دريم پړاو د بوديجې اجرا
- څلورم پړاو د بوديجې د مصرف څخه نظارت او کنترول



دمنجمنت سطحې یاطبقې _ (Management Levels)

د وظیفې له نظره دمنیجر ډولونه

لور رتبه یا دلوري کچې مدیر (Top level Manager)

هغه مدیر دی چې داوردي مودي لپاره پلان جوړوي، دمنځنۍ او بنسټنۍ سطحې مدیرانو ته لارښونه کوي، هغوکنترولوي او دپوره تصمیم نیوني صلاحیت لري.

په نسبي توگه یوه وړکې اجرايوي ډله ده چې اداره کنترولوي او دتولو شعبو داجرا تومسؤولیت په غاړه لري، دداري لپاره موخې ټاکي او دموخولاسته راوړلو لپاره ستراتیژي او تگلاره جوړوي او هم دمنځنۍ کچې دمدیران دکړونو فعالیتونوڅارنه کوي.

دلوري کچې مدیرانو دندې

داهدافو ټاکل او دهغې لاسته راوړلو لپاره اوږد مهاله پلانونه او ستراتیژي جوړول

دبیلابیلو څانگو کاري پړاو او دندې ارزیابي کول اوله هغوي سره مرسته کول

دداري غړو اوکارکوونکو دټاکنې حق په اداره کې لري

دمنځنۍ سطحې مدیرانو ته دهغوي دستونزو په اړوند لارښوني کول

منځنۍ رتبه دمنځنۍ کچې مدیر (Middle Level Manager)

په یوه اداره کې دمدیرانو دهغې ډلې څخه عبارت دی کوم چې دلور او تیت رتبه مدیرانو ترمنځ روابط قایموي او دلوري کچې دمدیرانو څخه هدایت اخلي او دهغوي دتگلاري دعملې کولومسؤولیت په غاړه لري او دبنسټه کچې دمدیرانو فعالیتونه اوکړنې مشاهده کوي او همغري کوي او دلومړۍ کچې دمدیرانو دڅارنې مسؤلیت په غاړه لري.

داهغه ډول مدیر دی، چې دتیتي سطحې منیجران کنترولوي او ددې منیجرانو دفعالیتونو مسؤلیت په غاړه لري او د دپیارتمنتونو لپاره پلان جوړوي او دسازمان ټاکلي اهداف تعقیبوي.

دمنځنۍ کچې د مدیر دندې

دمتوسطي کچې پلانونه جوړوي او اوږدمهاله پلانونه دڅیړنې او کنترول لپاره لوري کچې مدیرانو ته وړاندې کوي او ترتیب کوي.

بیلابیلو څانگوته پالیسي جوړول.

- ورځيني او اونيزه (هفته وار) راپورونه كنټرولوي او ارزيابي كوي .
- ټيټو كچي مديرانو ته دهغو دستونزو په اړوند لارښوني او مشوري ورکوي .
- دكارکوونکو گمارل او ټاکلو دنده په غاړه لري .


ټيټ رتبه ،دلومړۍ کچې مدير (First level Manager)

هغه مدير دی چې دکارگرانو ورځيني فعاليتونه اداره کوي او ديو سازمان سوپرويزران اوکارگران په مستقيمه توگه كنټرولوي .

په دي ډله کي هغه مديران شامل دي کوم چې دخپلواجراياتو لپاره دمنځنۍ کچې مدير څخه هدايت اخلي او دخپلو اجراتو (کړنو) راپور ورکوي .

دټيټي کچې مديرانو دندې

- لنډمهاله کاري پلانونه جوړوي ،منځنۍ کچې مديرانو ته يي وړاندي کوي او هغي داجراء تو په اړه اضافه معلومات ورکوي.
- دلاس لاندې کارکوونکو کړنلاري ،کړني او طرزالعملونه څاري او كنټرولوي.
- د دندو لايحه په ټاکلي توگه جوړوي .
- له کارکوونکو سره هميشنۍ اړيکي لرل او تماس ورسره لري.



مفاهمه، اړیکه، ارتباط (Communication)

د مفاهمي لفظ د لاتيني کليمي (Communicate) څخه لاسته راغلي چې د افکارو د تبادلي په معني دي. مفاهمه يو سيستم دی، په کوم کې چې د معلوماتو، پیغامونو او اوازونو او داسې نورو انتقال د یوځای نه بل ځای ته، یا یو انسان نه بل انسان ته د لیردلو لپاره اسانتیاوي رامنځته کوي. یا هغه عمل او کړنه ده چې یو غړي د خپل اړتیاوو، غوښتنو، ادراکاتو او نظریاتو په هکله بل غړي ته معلومات ورکوي او یا هم د بل غړي څخه معلومات لاس ته راوړي. مفاهمه بلل کېږي. د اشارو، لیکلو او خبرو کولو په وسیله د معلوماتو یا افکارو او پیغامونو تبادلې ته مفاهمه وايي.

Communication:

Communication is the transfer of information from a sender to a receiver, with the information being understood by the receiver.

Communication is the process of transmitting and receiving verbal and Nonverbal message.

د مفاهمي ډولونه

په عمومي ډول مفاهمه په دوه ډوله ده

۱- کلماتي مفاهمه: هغه مفاهمه ده چې په لیکلي او شفاهي ډول صورت نیسي.


۲- غیر کلماتي مفاهمه: هغه مفاهمه ده چې په تصویري او اشاري ډول صورت نیسي.

خو د اداري له مخې مفاهمه په درې ډوله ده

۱- نزولي مفاهمه (د پاس نه لاندې مفاهمه): چې د لوړې مقاماتو څخه پلانونه او هدايات لاندې مقاماتو ته ورکول کېږي.

۲- صعودي مفاهمه: په دغه اړیکه کې راپورونه، پیشنهادات او گزارشونه لوړ مقاماتو ته ورکول کېږي.

۳-افقي مفاهيمه :د اداري په داخل كې دمختلفو ډيپارټمنټونو ترمنځ دخيالاتو نظرياتو مکتوبونو تبادلې جريان ته افقي ارتباط وايي .



د مفاهيمي شكلونه (Forms of Communication)

۱- له ځان سره مفاهيمه يا فردي مفاهيمه :

له ځان سره مفاهيمه هغه مفاهيمه ده چې يوشخص له ځان سره فكر كوي ،خبري كوي ،اوله ځان سره مشغول وي دا يو غير شغوري عمل دی ،چې ټول انسانان پکې شامل دي .

۲- دوه کسيزه مفاهيمه :

د ډول مفاهيمه دوه اشخاص په بر کي نيسي لکه يو کس دبل کي سره بحث استدلال او خبري کول ،خو دا دوه کسيزه خبري په مفاهيمه کي څو شکلونه لري لکه د دوه ملگرو ترمنځ عامي خبري ،د دوه شريکانو ترمنځ دتجارت خبري ،د دوه دهقانانو ترمنځ دکرنې په اړه خبري او يا د دوه کسانو ترمنځ رسمي ملاقات (انټرويو) او داسي نور

چې د دي ټولو مقصد د معلوماتو ورکول ،قانع کول ،تشويقول ،ستونزو حل کول او يا فقط خبري کول دي.

۳-گروپي (ډله ايزه) مفاهيمه :

په دي ډول مفاهيمه کي ډيو کس خبري کول دي دخلکو يوې ډلې ته او يا دخلکو ترمنځ دمشکلاتو دحل په خاطر بحث اومباحثه شامله ده مثلاً : يو ټولگي ته تدريس کول او يا په کلو کي دمشرانو جرگي کول

۴- کتلوي (ټوليزه) مفاهيمه :

کتلوي مفاهيمه له هغې مفاهيمې څخه عبارت ده چې په دې کې مفاهيمه کونکي دزيات تعداد خلکو سره خپل پيغام شريکوي په ټوليزه مفاهيمه کې راډيو، ټلويزيون، ورځپاڼې، مجلې او نمايشات شامل دي د دې مفاهيمې گټه همدا ده چې په يوه وخت کې زيات تعداد خلکو ته معلومات ورکوي .

۵- شفاهي مفاهيمه :

په پرله پسې منظمو فقرو، لغاتو، اصطلاحاتو او نومونو له پيلولو څخه عبارت ده، چې مونږ او تاسو يې د ژبې په واسطه خلکو ته بيانوو.

۶- غير شفاهي مفاهيمه :

دا هغه مفاهيمه ده چې د خبرو په اساس نه بلکې د ليکلو په اساس او بعضي وختونه د غير لفظي مفاهيمو حرکتو لکه د بدن خوځښت، د مخ کونجې، د لاس خوځول په سترگو اشارې کول او داسې نور د مثال په ډول: په يوه څلور لاري کې د ترافيک اشاره تاسو ته د خبرو رهنمايي کوي .

د مفاهيمې عناصر (Elements of Communication)

۱- ليردونکي (Sender):

ليردونکي يا منبع کېدای شي يو کس، يو گروپ، يو سازمان يا يوه مؤسسه وي دوي پيغام ليردي تر څو د بعضو شيانو په اړه معلومات تر لاسه کړي او دغه ليردونکي بايد داسې لارو چارو څخه کار واخلي يعنې د مفاهيمې د مختلفو ډولونو څخه استفاده وکړي چې اوريدونکي ته په کاميابۍ سره خپل معلومات انتقال کړي .

۲- پيغام (Message)

د معلوماتو د فهرست او مجموعي څخه عبارت دی، چې د ليردونکي يا ويونکي لخوا اخيستونکي او زده کوونکي ته ليرل کيږي .

يا ټول هغه معلومات چې ويونکي يې اوريدونکي ته د مفاهيمې له ليارې انتقالوي پيغام بلل کيږي .

۳- چينل (Channel)


د يو سري نه بل سري ته (د ليردونکي نه اخيستونکي ته) د معلوماتو د ليردلو لپاره داريکو د بيلا بيلو چينلونو له لارې استفاده کيږي نو ويلاي شو چې چينل د هغې وسيلې او لارې څخه عبارت دي، چې پيغام د نظر لاندې خلکو او اوريدونکو ته انتقالوي لکه راډيو، ټلويزيون، ورځپاڼې، مجلې او داسې نور چينلونه او ميډياگانې

هغه چينلونه چې وگړي يې دمستقيمي مفاهيمي په وخت كې استعمالوي عبارت دي له سترگو، غوږونو، خولي او بدن نور غړو څخه. نو په عمومي ډول چې څومره چينلونه زيات او موثر وي په هماغه اندازه دمفاهيمي مؤثریت هم زيات وي .

۴- اخيستونکی (Receiver)

دمفاهيمي په پروسه كې اخيستونكي روستنۍ رابطه تشكيلوي دمفاهيمي دتولي پروسې هدف او مقصد دپيغام په اړوند داخيستونكي پوهول دي .

د هغې اساني لار په اساس چې په يوه مفاهيمه پوه شو نو پكار ده چې دهغې پروسې دماډل څخه استفاده وكړو، چې مونږ ته رابښايي .



دماډل په خپل ذات كې ډير ساده دی :مثلا كه څوك يو پيغام د يو چينل له ليارې يو چاته ليږدوي ،يعني له زه تاسو ته درس دركوم نو زه ليږدونكي يم ،زما الفاظ يا وينا پيغام دی ،زما اواز او خوله چينل دي او تاسو چې درس ته متوجه ياستۍ اخيستونكي ياست .

د يو پيغام څلور اړخونه

۱- دموخي اړخ :

هر پيغام دموخي په اړه د معلوماتو لرونکی دی ،چې په اسانه توگه حقايق بيانوي .

۲- د اړيکو اړخ :

هر پيغام دليږدونكي او اخيستونكي ترمنځ مناسبات او اړيكي څرگندوي او داچې هغوی ديو بل په اړه څه فكر كوي يقيني ده چې د فكر ډول يې سره توپير لري .

۳- د ځان څرگندونې اړخ :

يو پيغام نه يوازي د حقايقو په هکله معلومات لري بلکې پخپله دليږدونكي په اړه هم معلومات ورکوي يعني دپيغام په وړاندي کولو سره مقابل لوري ته نوموړي شخص د علميت ، استعداد، اخلاقو او داسي نورو صفاتو څرگندونه هم کيږي ،نو ويلاي شو چې، د ځان څرگندونه مقابل لوري ته دخپل ضمير څرگندول دي .

۴- دغوبښتنو اړخ :

وگړي زياتره وختونه دخپلو ځانگړو مقصدونو لاسته راوړلو لپاره مفاهيمه کوي ،نو پيغام بايد داسي په مؤثره توگه په نظر کي ونيول شي چې مقابل لوري باندې اغيزه وکړي .

دمثال په ډول

په يوه اداره کي دکار په جريان کي مدير له خپل کارکوونکوڅخه پوښتي :

په دي مکتوب کي څه املايي خطاوي (غلطې) موجودي دي ؟

کارکوونکي جواب ورکوي ،چې انسان له سهوي خالي نه وي ،نو کولاي شو چې دمدير پيغام څلور اړخونه په لاندي ډول تعبير کړو.

۱- دموخي اړخ : په مکتوب کي داملايي خطاوي موجودوالي .

۲- داريکو اړخ : تاسو زما له نژدي کارکوونکو څخه ياست .

۳- دځان بنودني اړخ : په مکتوب کي املايي خطاوي زما نه خوښيږي .

۴- دغوبښتني اړخ : دمکتوب په ليکنه کي بايد دغور اودقت څخه کار واخيستل شي .

څلور اوريدونکي غورونه

د دي څخه څرگنديږي چې اوريدونکي هم پيغام له څلور اړخونو نه د څيړني لاندې نيسي .

۱- دموخي اړخ : څه ډول د هغه د خبرو په رښتياو باندې پوه شم .

۲- داريکو اړخ : هغه څه ډول له ماسره خبرې کوي او د کومي اړيکي په اساس له ماسره خبري کوي

۳- ځان بنودني اړخ : دهغه د خبرو په وړاندې څه ډول احساس او عکس العمل ولرو .

۴- دغوبښتني اړخ : هغه څه ډول انسان دی او څه غواړي .

د تحليل بدلون په اړوند معلومات

د تحليل بدلون چې د (T A) په نامه پاديږي دڅيړنيزاو ارواپوهني تيوري څخه عبارت ده چې د غه

تيوري د يوه ارواپوه (ايرک بيرن) لخوا په کال (۱۹۵۰) کي مطرح شوي داسي چې دغه ارواپوه

دتحليل بدلون په دري بيلابيلو کچو تشرېح کړي .چې داتول دانسانانو دکوچني والي له تجربو څخه سرچينه اخلي .

د بدلون څيړني د تيوري په اساس په عمومي توگه دشخصيت دري کچې شته چې له دغو کچو څخه وگړي په دوامداره توگه کار اخلي .

۱- دمور اوپلار توب کچه (والدينو کچه) .

۲- دلويوالي کچه (ځوانۍ کچه) .

۳- دماشوم والي کچه (کوچني توب کچه)

۱- د مور اوپلارتوب کچه :

دغه وگړي چې په دي کچه کې قرار لري دنورو وگړو په وړاندي لکه دميندو او پلرونو په شان سوچ،احساس او کړه کوي ،ذکر شوي وگړي په دغه خوي لوي شوي دي او زياتره وگړو ته دغه خوي دميندو او پلرونونه ورته پاتې وي .

دمور اوپلارتوب کچه په دوه نورو برخو يعني د ميندو کچه چې د بينني او ساتني سمبول دی او ډيره زړه سوانده ،بالحياطه او بخونکي ده او پلارتوب کچه چې ډير جدي پر اصولو کلک او پابند دي ويشل شوي .

۲- دلوي والي کچه :

دغه کچه دسوچ کونلو ،معقول ظرفيت او لږ کړنو څخه عبارت ده چې دژوند په اوږدوکي دترلاسه شوي تجربو په اساس ولاړه وي د ځوانۍ په کچه کې کړنه دريښتيا ارزنه او دموخي په لور دتللومعني لري .

۳- دماشوم توب کچه (دکوچني والي کچه):

دکوچني والي کچه دوگړو ذهني حالت څرگندوي هغه وخت هغوي داحساساتو ،افکارو او سلوک له مخي دکوچنيتوب دوخت په کشان کړنه کوي .

دماشوم توب کچه په دري فرعي برخو ويشل شويده :

- عادي ماشوم : چې خوش خويه ،معمولي طبعي چلندکونکي وي .

- سر غرونکی ماشوم : خپل سره ، کم نظره ، بي پروا او نه منونکي وي .
 - مطيع ماشوم : چي خبري منونکي وي .
- دمثال په ډول :

هغه کارکونکي چي د آمر د نيوکو لاندې نيول کيږي نو ديو ماشوم په څير سر کوز نيسي او دخجالتی احساس کوي يا هم په غصه کيږي لکه دماشومتوب په وخت کي چي دنيوکي لاندې راته

د شخصيتونو کچي

بينونکي

بابند وي

نکی

=عادي ماشوم

او نه منونکي

مطيع ماشوم

د مفاهيمي لپاره پينځه مهارتونه :

مفاهيمه يوه پروسه ده چي دهغي په ترڅ کي مفکوره ، معلومات ، او پيغامونه له ليردونکي څخه اخيستونکي ته ليردول کيږي چي دغه پروسه او د ادول انتقالول ځينو مهارتونو ته ضرورت لري کچيري دغه مهارتونه موجود نه وي نو مونږ نوموړي پروسه نشو بشپړولاي ، چي هغه مهارتونه په لاندې ډول دي :

۱- لوستل (Reading)

۲- ليکل (Writing)

۳- اوريدل (Listening)

٤ - فکر کول (Thinking)

٥ - خبري کول (Speaking)

دغه مهارتونه هر یو یې د پروسې په یوه مرحله کې خپل ارزښت لري، مثلاً: کچیري لیردونکي پیغام په لیکلي بڼه لیردوي باید په لیکنه پوه او دلیکني مهارت یې زده وي، کچیر اخيستونکي ته پیغام په لیکلي بڼه چمتو کړي هغه باید دلوستلو مهارت ولري او که دخبرو، وینا، او بیاني په شکل ورته اوروي نو هغه باید داوریدلو مهارت ولري او د فکر کولو مهارت ولري څو ته ضرور دي، پدې توگه دپورتني مهارتونو څخه پرته مفاهمه ناممکنه او نیمگړ بلل کيږي.

د پوښتني کولو تخنیکونه

د پوښتنو دلاندې تخنیکونو څخه دکار اخيستلو په اساس خپل دضرورت وړ معلومات په لاس راوړلی شی، د دې تخنیکونو په اساس تاسو کولای شئ چې مکالمه پخپله خوښه په مخ بوځی چې مونږ دلته دوه ډوله پوښتني لرو. (معلوماتي پوښتني او تکتیکي پوښتني)

١ - معلوماتي پوښتني :

دا هغه پوښتني دي چې د دې پواسطه د یوې موضوع په ارتباط په مختصر او مفصل ډول معلومات ترلاسه کولی شو. او دا هم دوه ډوله ویشل شوې دي.

a - محدوده یا تړلي پوښتني: دا هغه پوښتني دي چې جواب یې په هو، نه او یا یو مطلوب انتخاب پوري تړلي وي، مثلاً ایا ډوډي خوري؟ (جواب = هو/نه)

تاسو د سرک په بني خواته ځی یا کيني خواته. (جواب =).

b- ښکاره یا پرانستي پوښتني: پرانستي پوښتني کیدای شي د لنډوځواب موندلو لپاره مطرح شي او یا ممکنه ځواب ویلونه پرانستي مضامنه راوړي

مثلاً: تاسو څه وخت کور ته ځی؟ یا تاسو دلته دڅه مقصد لپاره راځی؟

٢ - تکتیکي پوښتني :

دا هغه پوښتني دي چې د یو خاص تکتیک په اساس ترسره کيږي او لاندې ډولونه لري.

- مجبورونکي پوښتني: مثلاً، ایا څوک شته چې کوچي پهلوان سره غیږه ونسي.
- وړاندیزې پوښتني: ایا تاسو کولای شئ چې مونږ سره په دفتر کې د ریس په توگه دنده ترسره کړی.

- تائیدي (تصدیقي) پوښتنې: چې مقابل لوري نه غواړي یو مهم حقیقت تصدیق کړي، مثلاً ایا سید جمال الدی په افغانستان کې یو ستر شخصیت نه وو .
 - تکراري پوښتنې: چې محتوا یې بیرته په خپلو الفاظو بیانو لکه تا سو وایي چې
 - ستاینيزي پوښتنې: مثلاً تا سو ډیر پوه او هوښیار آمر یاستی مونږ غواړو تا سو څه اداری چاري زده کړو .
 - وارخطايي پوښتنې: دا هغه پوښتنې دي چې یو شخص پکې د وارخطايي احساس کوي لکه نن به احمد راشي او تا سو ته به د تختي په وړاندي درس تشریح کړي .
فصاحت او سم الفاظ د تاریکو پړاو رهبري کوي :
 - د مفاهمي او اړیکو دلارښوونې پړاو په دي معني نه دي ،چې یو سړي دي دخبرو ټیکه په لاس کې ونیسي او ټولي خبرې دي وکړي ،د دي برعکس په ښه مفاهمه کوونکی پوهیږي چې څه و وایي ،څه ډول یې و وایي ،څه وخت یې و وایي او څه وخت غلي کښیني،څه وخت او څه ډول پوښتنه مطرح کړي .
 - دلاندې نقطو په نظرکې نیولو سره دمفاهي پړاو په دوه اړخیزه او گټوره توگه تنظیمېږي .
- ۱- ښه پیل .
 - ۲- د مینې او یو والي فضا منځ ته راوړل .
 - ۳- دقیقه او فعاله اوریدل .
 - ۴- د پوښتنو مطرح کول .
 - ۵- د ښه پوهیدلو لپاره د موضوع تفسیرونه .
 - ۶- دمفاهمي په جریان کې د مباحثې نه کار اخیستل .
 - ۷- دا اعتراض څارنه مخلکي له دي نه چې واقع شي .
 - ۸- د فید بیک تبادله .
 - ۹- د خبرو د پای ته رسیدو لپاره د مناسبو جملو موندنه ،مثلاً ستاسو د توجه څخه ډیره زیاته منه .
- فعاله اوریدنه :

فعاله اوریدنه داوریدني له کړنلاري او مقابل لوري ته د جواب ورکولو څخه عبارت دي، چې د خپل منځي درک ته زمینه برابروي او د ویونکي پاملرنه ځانته راجلبوي .

په فعاله اوریدنه کې یوازي دامهمه نده چې څه شي مو درک کړل بلکې له دې نظره هم ارزښناکه ده چې څرنگه مقابل لوري ته ور وښي چې تاسو څه وویل هغه مو درک کړي دي .

د فعال اوریدني علایم

۱- د موضوع په اړونده پوښتنې پکې رامنځته شي .

۲- موضوع پکې ښه تشریح او توضیح شي .

۳- دخلکو نظریات پکې ښکاره کيږي .

۴- د اوریدل شوو خبرو خلاصه .

د فعالې اوریدني گټې :

۱- وگړي مجبوروي چې په دقیقه توگه او پاملرنې سره خپلې مفاهمي ته دوام ورکړي .

۲- دوگړو ترمنځ دناوړه تفاهم مخه نیسي او اوریدونکي پخپله تصدیق کوي چې ویل شوي موضوع یې په سمه توگه درک کړي ده .

۳- دگړو ته جرئت ورکوي، چې دنوموړي موضوع په اړوند زیاتي خبرې وکړي .

سوال : فعال اوریدل کوم دي .

- فعال اوریدل هغه دي چې په مقابل لوري تاثیر وکړي .
- په ټولو معناو او خواصو درک شي .
- سوال او ځواب پکې رامنځته شي .
- متکلم یا پوښتنه کوونکي ته پوره وخت ورکړل شي، کلمات یې تکرار شي او په ورین

تندې ځواب ورکړل شي

فیدبیک، غبرگون، عکس العمل Feed back

فیدبیک: هغه عمل دی چې پیغام اخیستونکي یې پیغام لیردونکي ته و رکوي، او پیغام لیردونکي په دې پوي چې اخیستونکی پیغام څنگه او څومره اخیستي دي .

فید بیک دپیغام اخیستونکی عکس العمل دپیغام لیردونکی په اړوند چې لیردونکی دپیغام دڅرنګوالي په اړوند خبروي .

یا په ساده ډول دمتکلم په مقابل کې دمخاطب عکس العمل ته (Feedback) وایي، او د فید بیک په ورکولو کې باید مؤدبانه الفاظ استعمال شي .

د اوریدونکو لخوا د فید بیک دترلاسه کولو په اساس لیردونکی په دې توانیږي چې خپله غلطی او تیروتنه که شوي وي اصلاح کړي .

د اغیزمن فیدبیک څرنګوالي

۱- موثر عکس العمل هغه دی چې مقابل جانب ستاسو څخه دهغه غوښتنه(تقاضا) کړي وي .

۲- دامکان په صورت کې باید فید بیک مختصر او لنډ وي

۳- په فید بیک کې باید مثبت احساسات ګډ وي

۴- د موجوده وضعې د مطالعې وروسته فوراً باید فید بیک ورکړل شي

۵- فید بیک باید مقابل لوري د څیړنې او ارزونې لاندې ونه نیسي

د فید بیک د لاسته راوړلو او یا اوریدلو په وخت کې باید څه وکړو؟

۱- کله چې مقابل جانب فید بیک ورکوي نو اخیستونکی باید په ډیره ارامه فضا او پوره توجه سره هغه ته غوږ ونیسي او کوشش ونکړي چې فوراً د ځان څخه دفاع وکړي.

۲- د مقابل جانب د انتقاداتو په صورت کې باید سوالونه مطرح شي او په خپله ژبه تکرار شي (یعنې ستاسې منظور دادی چې)